

UNIVERSITY OF TRAVANCORE
TRIVANDRUM SANSKRIT SERIES NO. 175

NRGAMÖKSA PRABANDHA

OF

NĀRĀYAṆA BHATTA



PUBLISHED BY
S'URANĀD KUNJAN PILLAI M. A.,
Honorary Director,
University Manuscripts Library,
TRIVANDRUM.

1955/1130

All rights reserved

अनन्तशयनविश्वविद्यालयः

अनन्तशयनसंस्कृतग्रन्थावलिः

ग्रन्थाङ्कः १७५

नृगमोक्षप्रबन्धः ।

Comm. by Ekatw Ramaswami Sastri



प्रकाशकः

श्रीरामाङ्ग कुञ्जन् पिल्ल एम्. ए.,

पौरस्त्यग्रन्थप्रकाशनकार्यालयाध्यक्षः ।

अनन्तशयने अलयन्म् मुद्रालये मुद्रितः

१९५५/1130

मूल्यम् आणकद्विद्वशकम् ।

DONATED TO
TTD CENTRAL LIBRARY

INTRODUCTION

We are now happy to present to the public the Nṛgamōkṣa, a well-known Campu Prabandha by Nārāyaṇa Bhaṭṭatīri, one of the celebrated Sanskrit poets of Kēraḷa. He flourished during the 16th century (1560-1648 A. D.). Bhaṭṭatīri belonged to Mēlputtūr Illam, a family of Nambūri Brāhmins, near Thirunāvāi temple in South Malabar. This fact is clearly mentioned in his well-known grammatical work Prakriyāsarvasva.

भूखण्डे केरळाम्ये सरितमिह निळामुत्तरेणैव नावा-
क्षेत्रे गव्युतिमात्रे पुनरुपरिनवग्रामनाम्नि स्वधाम्नि ।
धर्मिष्ठाद् भट्टतन्वाद्यखिलमतपटोर्मातृदत्तद्विजेन्द्राद्
जातो नारायणाम्यो निरवहदतुल्यं देवनारायणाज्ञाम् ॥

Uparinavagrāma is the Sanskrit equivalent of Mēlputtūr. The stanza also mentions Bhaṭṭatīri's father Māṭṛdatta who was proficient in several branches of learning like *Bhāṭṭa Tantras*, Kumārila Bhaṭṭa's *Mīmāṃsā*.

There is little authentic evidence about the biographical details of Mēlputtūr. Several legends have grown up on his fame. It is generally believed that in his early days he led a life of pleasure-hunting, caring little for education. we cannot place much reliance on such stories. But from statements made by the poet himself we know that he was deeply erudite in the several branches of Sanskrit learning.

मीमांसादि स्वतातान्निगममविकलं माधवाचार्यवर्यात्
तर्कं दामोदरार्यादपि पदपदवीमच्युताख्याद् बुधेन्द्रात् ।
तेषां कारुण्ययोगात् किमपि च कवितामाप्नवं कर्म मे तत्
भूयात् कृष्णार्पणं मे भवतु च सततं धीरघारेः कथायाम् ॥

This verse makes it clear that he had his lessons in *Mīmāṃsā* from his father, and that he was indebted to Mādhavācārya, Dāmōdarācārya and Acyuta in the study of other subjects like

Vēda, Tarka, and Vyākaraṇa. The works of Bhaṭṭatīri, both in the field of pure literature and in the field of Śāstrās, are eloquent testimony to the truth of the above statements.

Bhaṭṭatīri's life appears to be one of devotion to God. His magnum opus, Nārāyaṇyam, a devotional poem comprising 1000 odd verses in praise of the deity of Gurnvāyūr temple, reveals him as a Bhakta reposing absolute faith in that deity. But from other works of his in praise of some of the Kings and Chiefs of Kēraḷa we may infer that he travelled from place to place enjoying their hospitality and patronage. His Goṣṭinagaravarṇana, Mātabhūpa prasasti, Sailābhisvara prasasti etc. may be cited as illustrations. He has made glowing references to Dēvanārāyaṇa, the Nambūri Rājā of Ampalappulā who was his chief patron. This Devanārāyaṇa was the renowned Pūrāṭamtirunāl Raja of Cempaka-sseri (Ampalappulā, 1566-1623 A. D.) a great patron of arts and letters.

The works of Mēlputtūr fall under the following categories:-

1. Stōtras — Devotional works.
2. Prasasties — Panegyrics.
3. Muktakas — Occasional verses.
4. Śāstras — Treatises on śāstras.
5. Prabandhas — Campu type of literary compositions.
6. Miscellaneous.

The names of works coming under each of these categories are given in the note at the end.

Nṛgamōkṣā belongs to the category of Prabandha. Bhaṭṭatīri composed a good number of works belonging to this class. If tradition is to be believed, he wrote them at the instance of his friend Kuṭṭancēri Iravi Cākyaṛ. The cākyaṛs are a class of people whose traditional occupation is Kūttu, narrating Purāṇic stories in temples for the edification of religious devotees. It was for the purpose of such performance that Kuṭṭanceri desired his friend

Bhaṭṭatīri to compose the Campus. Bhaṭṭatīri mostly chose religious themes for his prabandhas. Kōṭiviraha is the only prabandha attributed to him which has a secular theme, and scholars are divided in their opinion about the authorship of that work, as some ascribe it to Malamangalam Nārāyaṇan Nambūri.

Bhaṭṭatīri is at best in his great devotional poem Nārāyaṇiyam, but his prabandhas are not much inferior in point of poetic excellence. He exhibits masterly skill both in the choice of diction and in the arrangement and expression of thoughts. In these respects he ranks with the greatest Sanskrit poets of Kēraḷa.

Nṛgamōkṣa contains 52 stanzas and a dozen short prose passages. Its theme is borrowed from Mahā Bhāgavata (chapter 64, Skandha x). The story is briefly given below.

Nṛga was a king of the Ikṣvāku race. He had almost a passion for giving charities. He used to give away thousands of cows every day to Brāhmins. Once it happened that a cow given to one Brāhman returned to the king's cow-pen and got mingled with other cows. The king unwittingly took it and gave it away again to another Brāhman. The Brāhman who received that cow first came back and complained to him about the matter. The king tried to appease the Brāhmins by offering to give any number of cows instead. Neither of the Brāhmins would agree to the king's proposal. The king was in a fix. The Brāhmins uttered a curse that the king would become a lizard. They subsequently were moved to pity and blessed him by giving sāpa-mōkṣa according to which he would be released from the curse by Lord Viṣṇu in his incarnation as Kṛṣṇa.

आनतेषु कुशस्थलीति विदिते स्थाने गतोपद्रवे

कूपे त्वं कृकलास एधि गलितक्षुतृड्भयादिव्यथः ।

नित्योदित्वरविष्णुचिन्तनसदातृप्तश्च कालात् पुनः

तत्र द्वाखर्ती करिष्यति पुरीं कृष्णावतारो हरिः ॥

The story is introduced in a very effective manner. Nṛga himself narrates the story to Kṛṣṇa when the latter helped him out of the well and released him from the curse of the Brāhmins. Kṛṣṇa came to know of the strange lizard in the well from his children who came across it during their wanderings in the forest.

Bhaṭṭatīri follows the story in the Mahā Bhāgavata in the main, but has made slight modifications here and there to enhance the poetic effect. Descriptions in the prabandha show his skill in a remarkable degree. The following passage may be cited as an illustration.

तावदेव देवदेवकरसरसीरुहाञ्चलकथञ्चनसम्पर्शनमात्रपात्रीभूतस्स खलु सुकृताम्बु-
राशिः कृकलासरूपमखिलामु जातिषु निहीनतमं विहाय महीगतमहाजनपरिषत्सु विहायसि
दिविषत्सु च निमिषत्सु सद्य एव विद्योतमानप्रद्योतद्युतिखद्योतीकरणचणकिरणपरिणतिभि-
ररुणीक्रियमाणहरिदन्तरं सुवदितकटकमकुटकिरीटकेयूरहारसारसनादिचारुतराकल्पकल्पिता-
नल्पशोभम् अव्यवायमहिमनव्यतरदिव्यरूपमास्थायस्यातिरेकनश्रीकृतशिरा यदुशिरोमणे-
श्चरणतरुणागुजयोः प्रणनाम । उत्थापितश्च भक्तातिहन्ता वद्धाञ्जलिरसाववतस्थे ॥

The story is based on certain traditional conceptions prevalent among the Hindu society in olden days. Such are the ideas about the greatness of Brāhmins, and the sin attending on misappropriation of their properties even if committed unawares. These may appear to be not quite delectable to moderners, but there is one idea in the story which has a great lesson for all times. Charity, no doubt, is a great virtue, but pride accompanying it goes before a fall. Nṛga was proud of his charities, and poetic justice of those times required that he should undergo tribulation before he could enjoy the results of his good actions. The idea is expressed in the following words:—

अस्मादृशां वितरणाद्यमिदं कियत् स्याद्
विस्मापनेऽस्य सुकृते बत चिन्त्यमाने ।
भूयो विदात्कुरुत हन्त मदाङ्करोऽपि
कुर्वीत दुर्विदमेव हि सर्वपुंसाम् ॥

The commentary, published here, is a valuable aid to the proper appreciation of the Prabandha. From the following verse it is clear that the commentator undertook the work at the instance of Prince Rāma Varma of Travancore.

वञ्चीशवंशकलशार्णवपूर्णचन्द्र-

श्रीरामवर्मयुवराज(वरप्रणुत्ताः)।

नारायणीयनृगमोक्षमहाप्रबन्ध-

सोपानकं विवरणं विवरीवरीमः ॥

It is understood from Potiyil Cākṡār, Kōṭṭayam, (the owner of the manuscript) that the commentary is the work of Elattūr Rāma Svāmi Sāstrikal, the Sanskrit tutor of Āyilīam Tirunāṭ Rāma Varma and Viṣākham Tirunāl Rāma Varma of Travancore. Rāmasvāmi Sāstrikal was a great Sanskrit scholar and a well-known writer (1824-1887 A. D.).

This work has been prepared for the press by Messrs: Sri S. Venkatasubrahmonia Iyer and Sri V. G Nambūri. The edition is based on a single manuscript No. 12986 collected by Sri V. G. Nambūri from Sri P. N. Paramēsvara Cākṡār, Potiyil Maṭham Kōṭṭayam.

University Manuscripts Library, }
Trivandrum,
16-3-1955.

S'ŪRANĀD KUNJAN PILLAI,
Honorary Director.

NOTE

I. *Stōtras*.

1. Nārāyaṇīyam - A stōtra Kāvya in praise of the deity of Guruvāyūr temple.
2. Śrīpādasaptati - A Stōtra of Pārvati Dēvi of Mukkōlakkaḷ temple.
3. Guruvāyupurēṣa Stōtra. - A small stōtra of twelve stanzas.

II. *Pras'astis*. 1. Gōṣṭinagaravarṇana. A description of the city of Cochin.

2. Mātaraḷajapras'asti - A Panegyric of Virakērala Varma, King of Calicut.

III. *S'āstras* 1. Sūktas'loka - 8 stanzas on the vargavibhāga of Ṛgveda

2. Āśvalāyanakriyākrama - A treatise on the Āśvalāyana school of rituals.
3. Prakriyāsarvasva - A treatise on Sanskrit grammar
4. Mānaparicchēda in Mānamēyōdaya - A work on Pūrvamīmāṃsā.
5. Tantravārtika nibandhanam.

IV. *Prabandhas*.

A. Stories taken from Mahābhārata.

1. Rājāsūya - Rājāsūya sacrifice of Yudhiṣṭhira.
2. Dūtavākya - Yudhiṣṭhira's message to Duryōdhana through Kṛṣṇa.
3. Pāncālīsvayamvara. - The svayamvara wedding of Pāncālī.
4. Nalāyani carita - The story of Nalāyani.
5. Sundōpasundōpākhyāna - The story of Sunda and Upasunda, two asura brothers.
6. Subhadrāharāṇa. - The elopement of subhadra the sister of Sri Kṛṣṇa with Arjuna.
7. Kauntēyāṣṭaka - Eight stanzas on the reception given to Durvāsa by Yudhiṣṭhira.
8. Kirāta - The duel between Arjuna and Kirāta, Paramēśvara disguised as Kirāta, a forest dweller.
9. Kailāsavarṇana - A description of Kailāsa.

B. Stories taken from Mahābhāgavata.

1. Matsyāvatāra - Incarnation of Viṣṇu as Matsya Fish.
2. Nṛgamōkṣa.
3. Dakṣayāga - Destruction of the Sacrifice of Dakṣa by Śiva.

C. Stories taken from Rāmāyaṇa.

1. Niranunāsika prabandha or SūrpanakhaPralāpa - Affliction of Sūrpanakha, the sister of Rāvaṇa whose nose was cut off by Lakṣmaṇa. The prabandha contains no nasal sounds, and hence called Niranunāsika.
2. Rākṣasōtpatti.
3. Abalyāmōkṣam. - Rāma redeeming Abalya, Gautama's wife, who was lying as a stone image on account of the curse of her husband.

D. Other Prabandhas.

1. Tripuradahana - The burning of the three cities of Asura-brothers by Śiva.
2. Aṣṭamī Prabandha - A description of the Aṣṭamī festival of Vaikṅkara temple.
3. Svāhāsudhākara - The love story of Candra with Svāha.
4. Kōṭiviraha - The marriage between Śṛṅgāraketu and Śṛṅgāracandrikā, their separation and re-union.

F. The following works are also attributed to Nārāyaṇa:—

1. Gajēndramōkṣa - The release of Gajēndra, Indradymna, a king of Pāṇḍya who became an elephant by Agastya's curse.
2. Rukmāṅgadacarita - The story of Rukmāṅgada.
3. Vāmanāvatāra.
4. Ajāmīlamōkṣa.
5. Syamantaka.
6. Kucēlavṛtta.
7. Pārvatī svayamvara.

॥ श्रीः ॥

नारायणभट्टप्रणीतः

नृगमोक्षप्रबन्धः

तत्रैकदा मनुजवृत्तिमुपाचरिष्णु-
विष्णुः स्वयं पुरवरे मणिमन्दिरान्ते ।
सेवासमाभिलक्षणेकदुप्रवीर-
स्वैलानुलापसरसो निषसाद मोदात् ॥ १ ॥

श्रीः

विवरणम्

वन्दे तद् द्वन्द्वमद्वन्द्वं यत् कारणमकारणम् ।
कामधक् कामधुग् दिव्यमलकानलकालिकम् ॥

तुन्द भ्यन्तरलीयमानजगतीवृन्दावनात् तुन्दिलं
छन्दाधीनचराचरोदयलय वन्द रुन्दाः कम् ।
भिन्दानं निखिलान्तरायमभानन्दावबोधोत्तमकं
विन्दामः शरणं करेणुवदनं वृन्दारकाभिष्टुतम् ॥

नारायणभट्टप्रणीतः

अम्बां धृतैणमदजम्बालबिन्दुमवलम्बामहे शशिमुखीं
बिम्बाधरामरुणबिम्बायुताभ्युदयसम्बाधबोधिसुषमाम् ।
लम्बालकां श्रितकदम्बाटवीं नतकदम्बार्थकल्पकलतां
शम्बाहिनीं पृथुनितम्बां कृपाकरदृशं बाहुलेयजननीम् ॥

जम्भारिप्रमुखामरेन्द्रमकुटीसम्भारशुम्भन्मणी-
गुम्भाद(म्भःअ)वलन्मयूखलहरीसम्भाविताङ्घ्रिद्वयाम् ।
रम्भागर्भसगर्भ्यनिर्भररुचिं कुम्भाभिरामस्तनीं
सम्भान्तीं हृदि भारतीमभिमतारम्भाय सम्भावये ॥

यो मधन् पाणिनीयामृतजलधिमुपादत्त सर्वस्वसारं
योऽवघ्नीत प्रबन्धान् मधुरमधुझरीमृग्यमैतानुबन्धान् ।
शेषं साक्षादशेषास्समनुकृतनराकारमाचक्षते यं
सोऽयं नारायणार्यो मम विमलगवीमार्गमादेष्टुमीष्टाम् ॥

सङ्घातं जङ्घनीतिं प्रसृमरतमसां व्याचरीकर्ति कीर्तिं
सन्देहं दन्दहीति प्रतिकृतिविकृतिं शैमुषीं मोमुषीति ।
श्रीपोषं पोपुषीति प्रतिकलसुखदां वैदुषीं सेदुषीं या
वीक्षा शिक्षागुरूणां लगतु मयि कृपाधोरणी धारणी सा ॥

वञ्चीशवंशकलशार्णवपूर्णचन्द्र-
श्रीरामवर्मयुवराज(वरप्रणुजः) ।
नारायणीयनृगमोक्षमहाप्रबन्ध-
सोपानकं विवरणं विवरीवरीमः ॥

महाकविप्रणीतत्वात् कृतिरेषा गरीयसी ।
यथामति तथाप्येषा मया व्याख्यायते मितम् ॥

नृगमोक्षप्रबन्धः ।

अथ तत्तत्त्वान् नारायणभट्टारको महाकविः

“काव्यं यशसेऽर्थकृते व्यवहारविदे शिवेतरक्षतये ।

सद्यः परनिर्वृतये कान्तासम्मिततयोपदेशयुजे ॥”

इत्याद्यालङ्कारिकवचनप्रामाण्यात् काव्यस्य कीर्त्याद्यभिमतानेकफलसाधनतामवधारयन् ‘काव्यालापांश्च वर्जयेद्’ इति निषेधशास्त्रस्यासत्काव्यगोचरतां च निर्धारयन् नृगमोक्षाख्यं प्रबन्धं प्रबन्धुकामः प्रारिप्सितानन्तरायपरिसमाप्तिसम्प्रदायाविच्छेदलक्षणफलफलकत्वेन—

‘आशीर्नमस्क्रिया वस्तुनिर्देशो वापि तन्मुखम्’

इत्याशीराद्यन्यतमस्य प्रबन्धप्रारम्भलक्षणत्वाच्चादौ नृगमोक्षबीजभूतं भगवतः श्रीकृष्णस्य सुखावस्थानरूपं वस्तु निर्दिशन् कथामवतारयति तत्तत्त्यादिना— तत्रेति । तत् द्वारकायाम् । एकदा एकस्मिन् काले । ‘सर्वैक—’ इत्यादिना ससम्बन्धात् स्वार्थको दाप्रत्ययः । स्वयमात्मना मनुजवृत्तिं मनुष्यधर्ममुपाचरिष्णुः अधितिष्ठन् । उपाङ्गपूर्वात् चरेतः ‘अलं कृञ्—’ इत्यादिना ताच्छीलिक इष्णुच्प्रत्ययः । स्वेच्छयैव लोकानुग्रहाय स्वीकृतनरानुकृतिः न प्राकृतवत् कर्मपारवश्येनेति भावः । विष्णुर्वासुदेवः । मणिमन्दिरैः नवरत्नखचितोपभवनैः अन्ते रम्ये । ‘अन्तरेऽवसितौ रम्येऽप्यन्तः’ इति विश्वः । पुरवरे भवनश्रेष्ठे । ‘अगारे नगरे पुरम्’ इत्यमरः । ‘दैवाद्वृते वरः श्रेष्ठे’ इति च । यद्वा मणिमन्दिरान्ते तत्र पुरवरे इति योजना । तत्र पुरवरे मणिमन्दिरान्ते इति वा योजना । प्रासादे मणिवेद्यां पर्यङ्क इतिवत् । सेवायै भजनाय समामिलिङ्गिः सङ्गच्छमानैः अनेकैः यदुप्रवीरैः सह यः स्वैरानुलापः स्वच्छन्दमुहुस्सलापः तत्र सरसः कुतूहली सन् । ‘अनुलापो मुहुर्भाषा’ इत्यमरः । मोदात् हर्षाद् निषसाद । ‘षट् ल विशरणगत्यवसादनेषु’ इत्यस्मात् नियोगेनासनात्वात् लिट् । ‘सदिरप्रतेः’ इत्यभ्यासस्य षत्वम् । आदेः परस्य लिट् इति तत्परस्य षत्वनिषेधः । अवतस्थे इत्यर्थः । धातूनामुपसर्गवशात् अर्थान्तरे वृत्तिः । तदुक्तम् —

तदानीश्च किमिदमिति सकृन्मृदुलहसितलसितेन च

“उपसर्गेण धत्वर्थो बलादन्यः प्रतीयते ।

प्रहाराहारसंहारविहारपरिहारवत् ॥”

इति ।

अत्रात्मारामस्य भगवतः सेवासमागत्यदुवीरस्वैरसल्लापसारस्य साम-
र्थ्याभिप्रायगर्भस्य मनुजवृत्तिमुपाचरिष्णुरिति विशेषणस्य विन्यासात् परिकरा
लङ्कारः ।

‘अलङ्कारः पत्निकः साभिप्राये विशेषणे ।’

इति लक्षणत् । मणिमन्दिरान्ते पुरस्वर इति समृद्धिमद्वस्तुवर्णनाद्
उदत्तालङ्कारः । चरिष्णुर्विष्णुरित्यत्र अनुप्रासश्च । वृत्तं वसन्ततिलकम् ।

‘उक्तं वसन्ततिलकं तमजाजगोभैः ।’

इति लक्षणत् । तच्छब्दस्य परमात्मनश्च कृत्वेन सर्वमङ्गलास्पदत्वाद् आदौ
तथोक्तः । तच्छब्दपरमात्मनश्च कृत्वेन भगवद्गीतायां —

‘ओं तत्सदिति निर्देशो ब्रह्मणस्त्रिविधः स्मृतः ।’

इति ।

ननु

“देवतावाचकाश्च ये च भद्रादिवाचकाः ।

ते सर्वे नैव निन्द्याः स्युर्लिपितो गणतोऽपि वा ॥”

इति देवतावाचकस्यैव निरवद्यत्वाभिधानात् परमात्मनश्च देवतात्वाभावात्
कथं तद्वचकस्य प्रबन्धमुखे योग्यत्वमिति चेत्, न; ‘सयं देवता ऐक्षतं’ ‘तेजः
परस्यां देवतायम्’, ‘त्वं वा अहमस्मि भगवो देवता’ इत्यादिश्रुतिभ्यः पर-
मात्मनो देवतत्त्वस्य निर्विवादत्वात् सर्वमनवद्यम् ॥ १ ॥

तदानीमिति । किञ्च तदानीं तस्मिन् काले । ‘तदो दा च’ इति
चकाराद् दानीम्प्रत्ययः । तस्य प्राग्दिशीयत्वेन विभक्तिवाच्यदाद्यत्वम् । किमिद-

भगवता दूरादेव विलोक्यमानास्सम्भ्रमविस्मयसूचकचटुलचरणन्यासाः
किमपि समुन्मिषितधर्मकणाङ्कितवदनपङ्कजा रौक्मिणेयसात्यभामेयजाम्ब-
वतेयप्रमुखाः सकलयदुक्कुमाराः सत्वरमुपगम्य भगवन्तमकाण्डकरुणा-
वताराङ्कुरितबाष्पकणाङ्कितनयनकोणं प्राणंसिधुः ॥

मित्यनवधारणेन विमृशद्विरिति शेषः । सकलयदुलोकैः, न केवलं भगवत्स-
भावासिभिः । मृदु मृदुलम् । 'कोमलं मृदुलं मृदु' इत्यमरः । हसितं हासः । भावे
क्लान्तम् । तेन लसितः शोभितः । लसतेः कर्तरि क्तः । तेन मन्दहासमनोहरे-
णेत्यर्थः । सर्वज्ञत्वेन परिज्ञातपरमार्थत्वेऽपि मनुष्यलोकविडम्बनाय साकूतमन्द-
हसितेनेति भावः । सर्वज्ञत्वमेवाह भगवतेति । चकारो भिन्नक्रमः भगवता
चेति । भगवत्त्वञ्च षाड्गुण्यसम्पन्नत्वम् । तथा चोक्तम्—

“प्रवृत्तिञ्च निवृत्तिञ्च भूतानामागतिं गतिम् ।
वेत्ति विद्यामविद्याञ्च स वाच्यो भगवानिति ॥”

दूरादेव विलोक्यमानाः सन्दृश्यमानाः । विलोक्यतेः 'कर्मणि शानचि
'सर्वधातुके यक्' इति यक् । 'आने मुक्' इति मुक् । अत्युज्ज्वलत्वादिति भावः ।
सम्भ्रमः भगवते निवेदयाम्यहं पूर्वमहं पूर्वमिति त्वरा । विस्मयः अदृष्टचरवस्तु-
दर्शनजनितमाश्चर्यम् । तयोः सूचकाः ज्ञापकाः चटुलचरणयोः मनोहरपादयोः
न्यासाः विक्षेपाः येषां ते तथोक्ताः । 'सम्भ्रमस्त्वेरा' इत्यमरः । 'विस्मयोऽद्भुत-
माश्चर्यम्' इति च ।

‘मनोज्ञे चाटु चटुलं सुन्दरं चारु पेशलम्’ ।

इति वैजयन्ती । किमपि बहु समुन्मिषितैः समुद्भूतैः । मिषतेः
कर्तरि क्तः । धर्मकणैः स्वेदलवैः अङ्कितानि चिह्नितानि वदनपङ्कजानि मुखार-
विन्दानि येषां ते तथोक्ताः । 'धर्मो निदाघः स्वेदः स्यात्', 'लवलेशकणावः'
इति चामरः । रौक्मिणेयः प्रद्युम्नः । सात्यभामेयः सुन्दरः । जाम्बवतेयः
साम्बः । सर्वत्र 'स्त्रीभ्यो ढक्' इति ढक् । एते प्रमुखाः प्रधानानि येषां ते
तथोक्ताः ।

किन्तु भवतामद्भुतमद्भुतमिति पृष्ठवन्तमेनं प्रत्यवादिषुः ॥

वयं खलु ताताद्य प्रातराशिनः प्रीतचेतसो नातिदूरविपिना-
न्तरेषु स्फीततरसम्पत्प्रथिमवशात् प्रमदवनप्रतिमानेषु प्रागदृष्टचरानपि

‘क्रीवे प्रधानं प्रमुखप्रवेकानुत्तमोत्तमाः’ ।

इत्यमरः । सकलयदुकुमाराः अकाण्डे यः करुणावतारः दयोदयः तेन
अङ्कुरिताः सञ्जाताङ्कुराः । तारकादित्वादितच् । बाष्पकणाः बाष्पजलबिन्दवः
तैरङ्कितौ नयनकोणौ कटाक्षौ यस्य तं भगवन्तं सत्वरमुपगम्य प्राणंसिषुः प्रणामं
चक्रुः । प्रपूर्वात् नमतेः लुङ् । परस्मैपदे ‘उपमर्गादिसमासेऽपि णोपदेशस्य’
इति नकारस्य णकारः । ‘यमरमनमातां सक् च’ इति सगिटौ । मुखपङ्कजा-
नीत्यत्रोपमालङ्कारः ॥

अनन्तरं भगवता अनुयुक्ताः प्रत्यवदन् इत्याह — किन्विति । भवतां
युष्माकं किमद्भुतमाश्चर्यं उद्भूतं सञ्जातम् । नु इति पृच्छायाम् । ‘नु
पृच्छायां विकल्पे च’ इत्यमरः । इति इत्थं पृष्ठवन्तं कृतप्रश्नम् । पृच्छतेः
कर्तरि निष्ठायां ‘ग्रहिज्या-’ इत्यादिना सम्प्रसारणे ब्रश्चेति षत्वे ‘ण्डुना ण्डुः’ इति
ण्डुत्वम् । एनं श्रीकृष्णं प्रत्यवादिषुः प्रत्यवोचन् । प्रतिपूर्वाद् वदतेः लुङि
परस्मैपदम् । ‘वदव्रज —’ इति वृद्धिः । अत्रापि यदुकुमारा एव कर्तारः ॥

प्रतिवचनप्रकारमाह — वयमिति । हे तात जनक, ‘तातस्तु जनकः पिता’
इत्यमरः । अद्य खलु अस्मिन् दिवसे । ‘सद्यः परुद्’ इत्यादिना निपातनात् साधुः ।
वयं प्रातरश्रन्तीति प्रातराशिनः । ‘सुप्यजातौ’ इति ताच्छील्ये णिनिः । कृतप्रात-
भोजनाः प्रीतचेतसः सन्तुष्टचित्ताः नातिदूरेषु अत्यन्तं स्फीताः प्रवृद्धाः स्फीत-
तराः । स्फायतेर्निष्ठायां ‘स्फायः स्फी निष्ठायाम्’ इति स्प्ययादेशः । ततस्तारप् ।
तात्सम्पदः पुष्पफलसमृद्धयः तासां प्रथिमा पृथुत्वम् । पृष्ठवादित्वादिमनिचि
‘रन्मतो हलादेः’ इति रभावः । तस्य वशात् प्रमदवनप्रतिमानेषु अन्तःपुरो-

प्रदेशान् प्रदरीदशितुकामाः प्रचुरकौतुकात् प्रचरन्तः प्रतिकलकलित-
विहरणरसपरिश्रमवशात् प्रभूतां पिपासामुपासीदन्तः प्रतिदिशं प्रदित-
लोचनाः प्रहिमिव कश्चिदद्वादलोकिष्महि ॥

ततश्च त्वरमाणा वयं परिहीणसत्त्वसञ्चारस्य तस्य कूपस्य प्रमुषित-
प्रायोपनाहं पीनाहदेशमासाद्य विलोक्यमानाः —

द्यानतुल्येषु नातिदूरेषु आसन्नेषु । नञर्थस्य नशब्दस्य 'सुप्सुपा' इति समासः
विपिनान्तरेषु वनमध्येषु प्राक् पूर्वं अदृष्टचरान् अदृष्टपूर्वान् । भूतपूर्वं चरद् ।
प्रदेशान् । यद्वा प्रागदृष्टचरानित्येकं पदम् । प्राग्भिः पूर्वैः अदृष्टचरानित्यर्थः ।
प्रदरीदशितुकामाः अतिशयेन द्रष्टुकामाः । प्रपूर्वात् पश्यतेर्यङो लुकि द्वित्वे
अभ्यासस्य रिगागमः । ततस्तुमुन् । 'तुं काममनसोरपि' इति मकारलोपः ।
प्रचुरकौतुकाद् अतिकुतूहलात् प्रचरन्तः प्रतिकलं प्रतिक्षणं कलिते कृते विहरणे
विहारे यो रसः तेन यः परिश्रमः तस्य वशाद् आयत्तत्वात् । 'वश आयसा
तायाञ्च' इति विश्वः । प्रभूतां बहुलाम् ।

‘प्रभूतं प्रचुरं प्राज्यमदभ्रं बहुलं बहु ।’

इत्यमरः । पिपासां पातुमिच्छाम् । पिबतेः सन्नन्ताद् अप्रत्ययः । तत-
ष्टाप् । 'उदन्या तु पिपासा तृङ्' इत्यमरः । उपासीदन्तः प्रापन्तः । उपा-
सीदतेऽशतरि 'पाप्रा' इति सीदादेशः । प्रतिदिशं दिशि दिशि । 'अव्ययं
विभाक्ति-' इत्यादिना विभक्त्यर्थेऽव्ययीभावः । 'अव्ययीभावे शरद् -' इति
टच् । प्रहितानि प्रेषितानि लोचनानि यैस्ते तथाभूतास्सन्तः अदूरात् प्रहिं
कूपमिव 'पुंस्येवान्धुः प्रहिः कूपः' इत्यमरः । कश्चिदगाधभृगर्तं अलोकिष्महि
अद्राक्ष्म । 'लोक दर्शने' इत्यसाल्लुङ् ॥

ततश्चेति । ततश्चानन्तरं च त्वरमाणाः । 'जित्वरा सम्भ्रमे' इत्यसाल्लट-
इशानचि मुगागमः । शीघ्रं गच्छन्त इत्यर्थः । वयं परिहीणः परित्यक्तः । परि-
पूर्वाज्जहातेर्निष्ठायां 'धुमास्था' इतीत्वे 'ओदितः' इति नत्वे च 'कृत्यचः' इति

तोयं नास्मिन् निरैक्षिष्महि दृढह पुनः कूपगर्भे कथञ्चि-
न्मान्तं ध्वान्ते महान्तं गिरिमिव च कमप्यन्तरद्राक्ष्म जन्तुम् ।
सूक्ष्मेक्षायां त्वजानीमहि कुटिलवलत्पुच्छमन्धान्धुदेशे
गाढव्याढौकितं तं जरठसरटकप्रौढमूढानुकम्पाः ॥ २ ॥

णत्वम् । सत्त्वसञ्चारः प्राणिसञ्चारो येन तादृशस्य तस्य कूपस्य प्रमुषितो लुप्तः
पीनाहो मुखबन्धनमस्य यदिति च । विलोक्यमानाः पश्यन्तस्सन्तः ।

तोयमिति । वयमस्मिन् कूपे तोयं न निरैक्षिष्महि न दृष्टवन्तः । 'ईक्ष
दर्शने' इत्यस्मात् कर्तरि लुङ् । दृढहेति खेदे । 'दृढहेत्यद्भुते खेदे' इत्यमरः ।
पुनः किन्तु कूपगर्भे अन्तः मध्ये ध्वान्ते अन्धकारे कथञ्चित् कृच्छ्रेण मान्तं मानं
कुर्वाणम् । 'मा माने' इत्यस्मादादादिकादकर्मकात् कर्तरि लटः शतृ । महान्तं
पृथुलं गिरिं पर्वतमिव स्थितमित्युत्प्रेक्षा । कमप्यनिर्धारितविशेषं जन्तुं प्राणिनं
अद्राक्ष्म । 'दृशिर् प्रेक्षणे' इत्यस्मात् कर्तरि लुङि च्लेरङभावपक्षे 'न दृशः'
इति कसस्य निषेधात् 'सृजिदृशोः' इत्यमागमे 'वदव्रज-' इति वृद्धिः । चशब्दः
समुच्चये । ऊढा धृता अनुकम्पा यैस्ते । हन्त महानयं जन्तुः कूपपतित इति
सञ्जातकारुण्या इत्यर्थः । वयमिति शेषः । सूक्ष्मेक्षायां सावधानावलोकने तु
कुटिलं वक्रं यथा तथा वलत् संवृण्वत् पुच्छं लाङ्गूलं यस्य तम् । वलदित्यत्र
'वल संवरणे' इत्यस्माल्लटः शता । अनुदात्तेत्वलक्षणात्मनेपदानित्यत्वस्य चक्षिडो
ङित्करणेन ज्ञापितत्वात् । अन्धयतीत्यन्धः । पचाद्यच् । स चासावन्धुश्चेति
कर्मधारयः । तस्य देशे गाढं यथा तथा व्याढौकितं दृढसम्बद्धमित्यर्थः ।
ढौकलेर्गेत्यर्थात् कर्तरि क्तः । तं प्रागनवधारितविशेषं जन्तुं जरठसरटकप्रौढं
वृद्धकृकलासर्वथं अजानीमहि निरचिनुम । ज्ञा अवबोधने' इत्यस्मात् लुङि
'अनुपसर्गाज्ज्ञः' इत्यात्मनेपदे 'ज्ञाजनोर्जा' इति जादेशः । अत्र ध्वान्ते मान्त-
मित्यनेन कूपस्य दूरीकृतालोकतयातिदूरता व्यज्यते । सूक्ष्मेक्षायान्त्वजानीमही-
त्यनेन गाढान्धकारेऽप्यालोकविषयत्वेन सरटकस्यातितेजस्विता व्यज्यते ।
स्रग्धरावृत्तमेतत् ।

'अभ्यैर्यानिान्त्रयेण त्रिमुनियतियुता स्रग्धरा सा प्रसिद्धा' ।

इति लक्षणात् ॥ २ ॥

नृगमोक्षप्रबन्धः ।

एवंविधव्यसनभागपि पीतरक्त-
पालाशपेशलवपुर्ज्वलितोऽयमास्ते ॥
प्राग्जन्मकर्मपटलीगणनाङ्कशङ्क्य-
रेखासहस्रपरिभूषिततुङ्गगात्रः ॥ ३ ॥

अवशन्यस्तमुखोऽपि स्वभावतो लासयन् कृकं सोऽयम् ।
एवं कृत एवं स्यादिति दर्शयतीव निजकृतं किञ्चित् ॥ ४ ॥

एवंविधेति । एवंविधव्यसनभागपि अतिदुःसहापद्गतोऽपि अयं
जरठसरटः पीतरक्तपालाशैः गौरारुणहरितवर्णैः पेशलं चारु वपुः शरीरं तेन
ज्वलितः दीप्तः । चित्रसुन्दरशरीरभासुर इति यावत् । प्राग्जन्मनि पूर्व-
जन्मनि याः कर्मपटल्यः शुभकर्मसन्दोहाः तासां गणनाङ्काः सङ्ख्याबोधकचि-
हानि इति शङ्क्यान्युत्प्रेक्षणीयानि रेखासहस्राणि तैः परिभूषिततुङ्गगात्रः अलङ्-
कृतमहाशरीर आस्ते । ‘आस उपवेशने’ इत्यस्मात् कर्तारि लट् ।

अत्र कष्टतरायामप्यवस्थायामत्युज्ज्वलशरीरत्वेन सरटस्य महामहिमत्वं
व्यज्यते । महाव्यसने शरीरकाश्यकरणे सत्यपि तदनुत्पत्तेर्विशेषोक्तिरलङ्कारः ।
स च तदनुत्पत्तेरार्थिकार्थत्वादस्फुटः ।

‘कार्याजनिर्विशेषोक्तिः सति पुष्कलकारणे ।’

इति लक्षणात् । शरीरौज्ज्वल्यकारणस्वच्छन्दसञ्चारमृष्टाशनाद्यभावेऽपि तदुत्पत्ते-
र्विभावनालङ्कारश्च । तत्सङ्कीर्णां चोत्प्रेक्षा । वृत्तं वसन्ततिलकम् । लक्षणन्तु
पूर्वमेवोक्तम् ॥ ३ ॥

स्वचेष्टयैवास्य नाम व्युत्पाद्यत इत्याह — अवशन्यस्तमुख इति ।
अवशं अस्वाधीनं यथा तथा न्यस्तं मुखं येन स तथाभूतोऽपि स्वभावतो निस-
र्गेण कृकं कण्ठं लासयन् सोऽयं सरटः एवं अनेन प्रकारेण कृते । कृकलासने
कृत इत्यर्थः । एवं स्यात् । एवंविधकृकलासजन्तुः स्याद् इति किञ्चित् निज-
कृतं कृकलासजन्मनिदानभूतं ब्राह्मणापराधरूपं प्राग्जन्मकृतमित्यर्थः । दर्शयति
बोधयतीवेत्युत्प्रेक्षा । पूर्वं मया विप्रकृतविप्रकृते निजकृतापराधनिवेदने प्रभुता-

एतादृशतदीयनिपीडानिरीक्षणक्षुभितकरुणासमुन्नाहप्रणुन्नतया
समुन्नमदुदन्यानिपीडामपि निजां विस्मरन्तो वयमतिलघुसमानीतचार्मण-
तान्तवमृदुलतरगुणगणैः कथमपि पृथुतरावयवप्रदेशेषु निबद्धैस्समुद्धर्तुम-
तिचिरं प्रयस्यन्तोऽप्यमुष्य तनुगरिमवैपुल्यवशाद्वा मादृशमाबल्यवशाद्वा-

भिमानेन कृकलासनं कृतं, ततः कृकलासजन्म प्राप्तमिति सूचयतीति भावः ।
अत्र स्वाभाविकस्य कृकलासनस्य प्राग्जन्मकृतकृकलासनरूपनिजकर्मबोधनत्वेन
सम्भावनादुत्प्रेक्षा । ‘सम्भावना स्यादुत्प्रेक्षा’ इति लक्षणात् । अत्र स्वक्रियया
असदर्थबोधनस्यापि सत्त्वाद् —

‘अपरां बोधनां प्राहुः क्रिययासत्सदर्थयाः ।’

इत्युक्तलक्षणासदर्थनिदर्शनालङ्कारोऽप्युत्प्रेक्षाङ्गत्वेन समस्तीति मन्यामहे
गीतिवृत्तमिदम् ।

“आर्याप्रथमदलोक्तं यदि कथमपि लक्षणं भवेदुभयोः ।

दलयोः कृतयतिशोभां तां गीतिं गीतवान् भुजङ्गेशः ॥”

इति लक्षणात् ॥

एतादृशेति । एतादृशी एवंविधा तदीया तत्सम्बन्धिनी या निपीडा
अतिव्यथा तस्या निरीक्षणक्षणे दर्शनसमये क्षुभितः चलितः, उदित इति यावत्,
यः करुणासमुन्नाहः कृपासमुदयः तेन प्रणुन्नाः प्रेरितास्तेषां भावस्तत्ता तया निजां
आत्मीयां समुन्नमन्ती समुत्तिष्ठन्ती या उदन्या पिपासा तया या निपीडा व्यथा
तामपि विस्मरन्तो वयम् । ‘अशनायोदन्याधनायाबुमुक्षापिपासागर्धेषु’ इति
निपातनात् उदन्याशब्दस्साधुः । ‘उदन्या तु पिपासा तृड्’ इत्यमरः । अतिलघु
अतिशीघ्रं कथमपि कृच्छ्रेण पृथुतराणामवयवानां प्रदेशेषु निबद्धैस्सन्नद्धैः समा-
नीतचार्मणतान्तवमृदुतरगुणगणैः समानीताः सम्पादिताः चार्मणाः चर्मविकाराः
तान्तवा रज्जवः तैः समुद्धर्तुं अतिचिरं प्रयस्यन्तोऽपि प्रयतमाना अपि । ‘यसु
प्रयत्ने’ इत्यस्माद् दैवादिकाद् लट्दशता । अमुष्य जरठसरटस्य तनोः शरीर-

प्रचलमिममचलकल्पं प्रचलयितुमपि न किञ्चिदप्यशक्यमिति ॥

श्रुत्वैतत् करुणाकुलः स भगवानुत्थाय सद्यो मिलद्-

भृत्यालीयदुवीरपौरपटलीपर्यावृतो निर्ययौ ।

चित्रालोकेनसकत्यनुद्रुतजनो गत्वा च कूपान्तिकं

प्रत्यैक्षिष्ट तमश्रुविस्तृतिजुषा पश्यन्तमुच्चैर्दृशा ॥ ५ ॥

वामेनैव च दक्षिणेन च हरिर्हस्तेन चित्तेन च

प्रोद्गृह्णन् गुणजालमस्य सपदि प्रादैरयल्लीलया ।

स्य गरिमा गुरुत्वम् । पृथ्वादित्वादिमनिचि 'प्रियस्थिर' इत्यादिना गुरा-
र्गरादेशः । विपुलस्य भावो वैपुल्यं तयोर्वशादायत्तत्वात् । येति विकल्पे ।
मादृशामाबल्यवशाद् दौर्बल्यवशाद् वा । वैपुल्यादौ ब्राह्मणादित्वात् प्यञ् ।
अप्रचलमचञ्चलं अचलकल्पं पर्वतसदृशम् । 'ईषदसमाप्तौ' इति कल्पप् प्रत्ययः ।
प्रचलयितुं स्पन्दयितुमपि न किञ्चिदप्यशक्यमिति अशक्ताः स्मः । 'शकल शक्तौ'
इत्यस्माद् लुङि लटित्वात् च्छेरडादेशः । किमुत समुद्धर्तुमिति भावः । इति
अनेन प्रकारेण प्रत्यवादिषुरिति पूर्वेण सम्बन्धः ॥

श्रुत्वैति । एतद् यदुकुमारवचनं श्रुत्वा आकर्ष्य करुणाकुलः स भग-
वान् श्रीकृष्णः सद्यः उत्थाय मिलन्त्या सङ्गच्छमानया भृत्याल्या सेवकसमूहेन
यदुवीरैः पौरपटल्या पुरवासिजनसमूहेन च पर्यावृतः समन्तात् सेवितः सन्
निर्ययौ निर्जगाम । पुरादिति शेषः । किञ्च चित्रालोकेन आश्चर्यदर्शने सकत्या
अभिलाषेण अनुद्रुता अनुगता जना यं स इति बहुव्रीहिः । तादृशः सन्
कूपान्तिकं कूपसमीपं गत्वा अश्रुविस्तृतिजुषा अश्रुप्रवाहभाजा दृशा नेत्रेण उच्चैः
पश्यन्तं तं प्रत्यैक्षिष्ट । 'ईक्ष दर्शने' इत्यस्मात् प्रतिपूर्वात् कर्तरि लुङ् ॥

वामेनेति । हरिः श्रीकृष्णः वामेनैव सव्येनैव । इतरानपेक्षेणेति भावः ।
चकारः अप्यर्थः । दक्षिणेन अपसव्येन चेति विरोधः । उदारेणेति तस्य
परिहारः । 'अपसव्यन्तु दक्षिणम्', 'दक्षिणे सरलोदारौ' इति चामरः । इत्येव

पूर्वस्मात् पृथुरेष भाति विभुना गोवर्धनाविष्कृता

सर्वा शक्तिरिहाभिता ध्रुवमिति व्यालोकि लोकैरयम् ॥ ६ ॥

तावदेव देवदेव करसरसीरुहाञ्चलकथञ्चनसम्पर्शनमात्रपात्रीभूतस्स
खलु सुकृताम्बुराशिः कृकलासरूपमखिलासु जातिषु निहीनतमं विहाय
महीगतमहाजनपरिषत्सु विहायसि दिविषत्सु च निमिषत्सु सद्य एव
विद्योतमानप्रद्योतनद्युतिखद्योतीकरणचणक्रिणपरिणतिभिरुणीक्रियमाण -

पाणिना वामेन मनोहरेण दक्षिणेन दाक्षिण्यवता चित्तेन हृदयेन च अस्य सरटस्य
गुणजालं प्राग्यदुकुमारसन्नद्धतन्तुसमूहं अव्याजभक्त्यौदार्यादिसद्गुणसन्दोहञ्च
प्रोद्गृह्णन् उपाददानो जानानश्च सपदि शीघ्रं लीलया, अनायासेनेति यावत्,
प्रोदैरयत् प्रोददीरदित्यर्थः । प्रोत्पूर्वाद् 'ईर कम्पने' इत्यस्माद् णिजन्तात् कर्तरि
लङ् । प्रोदीधरदिति पाठाश्चिन्त्यः । एष सरटः पूर्वस्मात् कूपे दृष्टपूर्वात् पृथुः
महान् भाति । विभुना श्रीकृष्णेन इह अस्योद्धरणे गोवर्धने पर्वतविशेषे आवि-
ष्कृता प्रकटिता सर्वा समग्रा शक्तिः सामर्थ्य आश्रिता स्वीकृता ध्रुवमित्युल्लेखा ।
अन्यथा कथमस्योद्धरणं सुकरमिति भावः । इति लोकैः जनैः अयं सरटः
व्यालोकि दृष्टः । 'लोकं दर्शने' इत्यस्मात् कर्मणि लुङि तङि चिणो लुक् ।
वृत्तं शार्दूलविक्रीडितम् ।

‘सूर्याश्वैर्मसजस्ततास्सगुरवश्शार्दूलविक्रीडितम्’ ।

इति लक्षणात् ॥

तावदिति । तावत् तदानीमेव देवदेवस्य कृष्णस्य करसरसीरुहाञ्चलेन
करारविन्दाग्नेण यत् कथञ्चन सम्पर्शनमात्रं याथाकथाचसंस्पर्शनमेव तस्य पात्री-
भूतः योग्यतां गतः । 'कृश्वस्तियोगे सम्पद्यकर्तरि चिवः' इति चिवप्रत्यये 'अस्य
चवौ' इतीत्वे 'ऊर्यादिचिवडाचश्च' इति गतिसंज्ञायां 'कुगतिप्रादयः' इति
समासः । सुकृताम्बुराशिः पुण्यसागरः स खलु कृकलासः अखिलासु जातिषु
निहीनतमं अत्यन्तजुगुप्सितं कृकलासरूपं विहाय त्यक्त्वा महीगतमहाजन-
परिषत्सु विहायसि दिविषत्सु देवेषु च निमिषत्सु सद्य एव विद्योतमानप्रद्योतनद्युतीनां

हरिदन्तरं सुघटितकटकमकुटकिरीटकेयूरहारसारसनादिचारुतराकल्प-
कल्पितानल्पशोभं अव्यवायमहिमनव्यतरादिव्यरूपमास्थायस्थानिरेकन-
म्रीकृतशिरा यदुशिरोमणेश्वरचरणतरुणाम्बुजयोः प्रणनाम । उत्थापितश्च
भक्तार्तिहन्त्रा बद्धाञ्जलिरसाववतस्थे ॥

निश्शेषदृष्ट्वापि स विश्वनाथः

कोऽसीति हासार्द्रमुखस्तमूचे ।

कर्माणि धर्माद्युपदेशजाल-

मिश्राणि शिश्रावयिषुः स्वकीयान् ॥ ७ ॥

विभासमानप्रभाकरप्रभाणां खद्योतीकरणेन ज्योतिरिङ्गणीकरणेन वित्तः 'तेन वित्तः
चुञ्चुप्चणपौ' इति चणप् । तच्चणा याः किरणपरिणतयः मयूखपरिणामाः
ताभिररुणीक्रियमाणानि दिगन्तराणि दिक्चक्रवालानि येन तत्तथा । सुघटितैः
कटकं वलयश्च मकुटश्च किरीटो मकुटविशेषश्च केयूरे अङ्गदे च हारो मुक्तावली
च सारसनं काञ्चीदाम च एतान्यादौ येषां तैश्चारुतरेण अतिमनोहरेणाकल्पेन
वेषेण कल्पिता विरचिता अनल्पा बह्वी शोभा कान्तिर्यस्य तद् अव्यवायमहिमा अन-
पायसौभाग्यं नव्यतरादिव्यरूपम् अतिकोमलदिव्यशरीरम् आस्थाय अवलम्ब्य आस्था-
तिरेकेण भक्त्याधिक्येन नम्रीकृतं प्रह्वीकृतं शिरो यस्य सः सन् यदुशिरोमणेः
यादवश्रेष्ठस्य कृष्णस्य चरणतरुणाम्बुजयोः प्रणनाम नमश्चक्रे । 'णमु प्रह्वत्वे'
इत्यस्मात् कर्तरि लिट् । 'उपसर्गादसमासेऽपि' इति णत्वम् । असौ दिव्य-
पुरुषः भक्तार्तिहन्त्रा भगवता उत्थापितः उन्नमितः उत्पूर्वात्तिष्ठतेर्णो 'अर्तिह्वी' इत्या-
दिना पुकि तंतो निष्ठायां 'उदःस्थास्तम्भोः' इति पूर्वसवर्णः । बद्धाञ्जलिः अवतस्थे
स्थितः । अवपूर्वात् तिष्ठतेर्लिटि 'समवप्रविभ्यः' - इत्यात्मनेपदम् ॥

निश्शेषदृष्ट्वेति । निश्शेषं समग्रं दृष्टवान् निश्शेषदृष्ट्वा । दृशेः

कश्चिप् । सर्वज्ञोऽपीत्यर्थः । विश्वनाथो विश्वेश्वरः स कृष्णः धर्मादीनां पुरुषा-
र्थानां उपदेशजालेन अनुशासनकलापेन मिश्राणि युक्तानि (कर्माणि) सत्क्रियाः
स्वकीयान् स्वसम्बन्धिनो जनान् । 'गतिबुद्धि' इत्यादिना कर्मत्वम् । शिश्राव-
यिषुः श्रावयितुमिच्छुः । 'श्रु श्रवणे' इत्यस्माणिजन्तात् सनि 'सन्यङ्गोः' इति

पश्यस्येव हि विश्वमीश्वर पुनर्मच्छ्रावितां मत्कथा-
मिच्छन्नेव हि पृच्छसीति विदितं तद्वर्ण्यते कर्ण्यताम् ।
इक्ष्वाकुप्रमुखास्सुता दश मनोर्वैवस्वतस्याभवन्
सोऽहं विश्वनृगामिविक्रमयशास्तेषां तृतीयो नृगः ॥ ८ ॥

स चाहं क्रमोपगतां राज्यपदवीमतिगरिष्ठामधिष्ठाय चतुरुदधि-

द्वित्वे अभ्यासकार्ये 'सन्यतः' इति इत्वे 'सनाशंस' इत्युप्रत्यये 'अतो लोपः'
इत्यलोपे 'आदेशप्रत्यययोः' इति षः । हासाद्र्मुखः मन्दहासक्लिन्नवदनः सन्
तं दिव्यपुरुषं कोऽसीति ऊचे उक्तवान् । 'ब्रूञ् व्यक्तायां वाचि' इत्यस्माच्छ्रिटि
'ब्रुवो वचिः' इति वच्यादेशः । 'लिट्यभ्यासस्योभयेषाम्' इति अभ्यासस्य
सम्प्रसारणम् । 'वचि स्वपि यजादीनां किति' इति धातोरप्युभयोः सवर्ण-
दीर्घः ॥

पश्यसीति । हे ईश्वर सर्वान्तर्यामिन् । त्वं विश्वं समस्तं पश्यसि जाना-
सि । एव हीति प्रसिद्धौ । 'दृ शीर् प्रेक्षणे' इत्यस्माच्छ्रिटि 'प्राप्त्रा' इत्यादिना
पश्यदेशः । पुनः किन्तु मत्कथां मच्चरित्रं मया श्रावितामिच्छन् वाञ्छन्नेव हि
पृच्छसि अनुयुङ्क्षे । 'प्रच्छ जीप्सायाम्' इत्यस्माच्छ्रिटि 'ग्रहिज्या' इत्यादिना
सम्प्रसारणम् । विदितं ज्ञातम् मयेति शेषः । अन्यथापरिज्ञातस्यानुयोगानर्हत्वा-
दिति भावः । तत् तस्माद् वर्ण्यते । 'वर्ण वर्णने' इत्यस्माच्चौरादिकात् कर्मणि
लट् । कर्ण्यतां श्रूयताम् । 'छिद्र कर्ण भेदने' इत्यत्र कर्णेति धात्वन्तरस्य
श्रवणार्थस्य भतान्तरे स्वीकारात् तस्मात् कर्मणि लोट् । यद्वा 'कर्तृकरणाद्धात्वर्थे'
इति कर्णशब्दाणिच कर्मणि लोट् । विवस्वतोऽपत्यं वैवस्वतः । तस्य मनोः
इक्ष्वाकुप्रमुखा दश सुताः पुत्राः अभवन् । तेषां पुत्राणां तृतीयः नृगः नृग-
नामधेयः सोऽहं विश्वनृगामिविक्रमयशाः सर्वलोकव्यापिपराक्रमकीर्तिरभवमिति
शेषः ॥

स इति । किञ्च सः अहं क्रमोपगतां पर्यायप्राप्तां अतिगरिष्ठां अतिमहो-
यसीं राज्यपदवीमाधिपत्यसरणिं अधिष्ठाय आस्थाय । 'अधिशीङ्स्थासाम्' इति
कर्मत्वम् । चतुरुदधिपरित्रौकितं चतुस्सागरपरिगतम् । परिपूर्वात् त्रौकतेः

परित्रौकितं धरित्रीवल्लयमभिन्नादिपरित्रासशून्यं परित्रायमाणः युगप्रारम्भ-
कालगुणवशादक्षिप्रयत्नविरचितदक्षिणरक्षणपरिशिक्षणगुणवशादपि अभि-
लषितादधिःफलदात्रीभूतभूतधात्रीदिक्चक्रवालादनल्पतरं समुत्पन्नापद्य-
मानमतुलमपि धनसञ्चयं सञ्चाय्य तच्च चञ्चलमेव सर्वथा सञ्चिन्तयन्न-
नन्तफलाय विनियोक्तुमना मुनिप्रवरोपदेशात् भवत्पदाम्बुजसमर्पण-
सहितनिर्मलतरनिर्मितधर्मपथविनियोजनायैव प्रावर्तिषि ॥

गत्यर्थात् कर्मणि क्तः । धरित्रीवल्लयं भूमण्डलम् अभिन्नादिपरित्रासशून्यं शात्र-
वादिभयरहितं यथा तथा परित्रायमाणः परिपालयन् । परिपूर्वात्रायतेः कर्तरि
लटः शानच् । युगप्रारम्भकालः कृतयुगं तस्य गुणवशात् गुणाधिक्यात् कृत-
युगस्य धर्मभूयिष्ठत्वात् इति भावः । अतिप्रयत्नेन रचितं यत् दक्षिणरक्षणं
सज्जनपरिपालनं परिशिक्षणं दुष्टनिग्रहश्च तद्गुणवशादपि अभिलषिताधिक-
दात्रीभूता वाञ्छिताद् अधिकार्थसमर्थयित्रीभूता । 'कृभ्वस्ति' - इत्यादिना च्वौ
'रीकृत' इति रीङि 'ऊर्याद्' इति गतिसंज्ञायां 'कुगति' इति समासः ।
सा चासौ भूतधात्री चेति कर्मधारयः । सा च दिक्चक्रवालं दिङ्मण्डलञ्चेति
समाहारद्वन्द्वः । तस्मादनल्पतरं बहुतरं यथा तथा समुत्पन्नीपद्यमानं अतिशये-
नोत्पद्यमानम् समुत्पूर्वात् पद्यतेः क्रियासमभिहारे यङि लटः शानच् । 'नीगवञ्चु-
संसुध्वंसुभ्रंसुकसपतपदस्कन्दाम्' इत्यभ्यासस्य नीगागमः । अतुलमसामान्यमपि
धनसञ्चयं द्रविणसमूहं सञ्चाय्य सम्पाद्य तच्च धनसञ्चयञ्च चञ्चलमेव सर्वथा
सर्वप्रकारेण सञ्चिन्तयन् विचारयन् अनन्तफलाय अक्षय्यप्रयोजनाय मोक्षायेत्यर्थः ।
विनियोक्तुमना दातुकामः । विनिपूर्वात् 'युजिर्योगे' इत्यस्मात्तुमुन् । तुमः काम-
मनसोरपि इति मकारलोपः । मुनिप्रवरस्य कुलगुरोर्वसिष्ठस्य उपदेशवशात्
अनुशासनवशात् भवतः पदाम्बुजयोश्चरणारविन्दयोः समर्पणं चित्तसमाधानं तेन
सहितं अत एव निर्मलतरमत्यन्तपरिशुद्धं धर्मपथेन धर्ममार्गेण । 'ऋकृपूः' इत्या-
दिना पथः समासान्तः अः । विनियोजनं दानं तस्मै प्रावर्तिषि प्रवृत्तः । 'वृत्तु
वर्तने' इत्यस्माल्लुङि 'युद्ध्यो लुङि' इति परस्मैपदस्य वैकल्पिकत्वात् पक्षे
तङ्

एकाहाहीनसत्रैर्बहुभिरहमुपायक्षि सहक्षिणाढ्यैः

कूपारामोरुवापीर्दिशि दिशि समुपाचीखनं श्लाघनीयाः ।

स्थाने स्थाने च नानाजनसरणिकृतामेकपानीयशाले

स्वादीयस्तोयदानैर्मतिमपरमलं तृष्णजामुष्णकाले ॥ ९ ॥

एकाह इति । अहं सहक्षिणाढ्यैः सुदाक्षिणासमग्रैः बहुभिरनेकैः
एकाहाहीनसत्रैः एकमहः एकाहः । 'पूर्वकालैक' इत्यादिना समासे 'उत्तमै-
काभ्याञ्च' इत्यह्देशनिषेधात् 'राजाहस्सखिभ्यः' इति टच् । एकाहशब्दस्य
तत्साध्ये क्रतौ लक्षणा । अहीनः अहर्गणसाध्यसुत्याकः क्रतुः । 'अहः खः
क्रतौ' इति खप्रत्ययः । उभयत्रापि 'अहष्टखोरेव' इति टिलोपः । सत्राणि
बह्वहर्गणसाध्या यागविशेषाः । एकाहश्चाहीनाश्च सत्राणि चेति द्वन्द्वः । तैः
करणे तृतीया । उपायक्षि देवपूजां कृतवान् । उपपूर्वात् 'यज देवपूजा-
सङ्गतिकरणदानेषु' इत्यस्माल्लुङि 'च्लेः सिच्' । तस्य 'आदेशप्रत्यययोः' इति
षत्वम् । श्लाघनीयाः प्रशंसनीयाः । 'श्लाघृ कत्थने' इत्यस्मात् कर्मण्यनीयर-
प्रत्ययः । कूपाः प्रहयश्च आरामा उपवनानि च उरुवाप्यः महादीर्घिकश्चेति
द्वन्द्वः । 'प्रहिः कूपः', 'आरामं स्यादुपवनम्' 'वापी तु दीर्घिका' इति चामरः ।
दिशि दिशि सर्वस्यां दिशि । 'नित्यवीप्सयोः' इति द्वित्वम् । समुपाचीखनं
अवादीदरम् । 'खनु अवदारणे' इत्यस्मात् समुपपूर्वात् णिजन्ताल्लुङि च्लेश्चङि
'चङि' इति द्वित्वे अभ्यासस्य सन्वद्धावेन 'सन्त्यतः' इतीत्वे 'दीर्घो लघोः' इति
दीर्घः । नानाविधा जनाः नानाजनाः तेषां सरणौ मार्गे कृता विरचिता अनेका
बह्व्यः पानीयशाला यस्मिंस्तस्मिन् । स्थाने स्थाने सर्वेषु स्थानेषु । पूर्ववद्
द्वित्वम् । स्वादीयस्तोयदानैः स्वादीयसां स्वादुतमानाम् । 'द्विवचनविभज्य'
इत्यादिना ईयसुनि 'टेः' इति टिलोपः । तोयानां जलानां दानैरर्पणैः उष्णकाले
तृष्णजां तृषार्चानाम् । 'स्वपितृषोर्नजिङ्' इति नजिङ्प्रत्ययः । 'लुब्धोऽभि-
लाषुकस्तृष्णम्' इत्यमरः । मतिं बुद्धिमलमत्यन्तमपरं अपूरयम् । 'पृ पूरणे'
इति चौरादिकाद्धातोर्णिचो वैकलिङ्गत्वेन अप्यन्ताल्लङ् । तथा च सिद्धान्तकौ-
मुद्यां दीक्षितचरणैरुक्तम् — 'पृ पूरणे । पारयति । दीर्घोच्चारणं णिचः पाक्षि-
कत्वे लिङ्गम् । तद्धि सेट्कत्वाय । एवञ्च पृणातिपिपतिभ्यां परितेत्यादिसिद्धा-

चण्डालश्चखरावधि द्विजवरप्रारम्भमुर्वीतले

यो यः क्षुध्यति तस्य तस्य मधुरं प्रत्येकमिच्छानुगम् ।

तत्तद्देशनिबद्धभुक्तिभवनव्रातेषु जातादरं

स्फीतं नन्वहमन्नमन्वहमदामन्वीक्ष्य चारेक्षणैः ॥ १० ॥

रत्नौघान् यत्नलब्धानपि नवरविपिङ्गान् गाङ्गेयभारान्

भूयः कालीस्तिलालीर्गजरथतुरगान् कन्यका धन्यरूपाः ।

वपि शपि परति परत इत्यादिसिद्धिः फलम् । इति ।

चण्डालश्चखरावधीति । अहं उर्वीतले भूतले द्विजवराः ब्राह्मणश्रेष्ठाः प्रारम्भे आदौ यस्मिन् कर्मणि तत्तथा । चण्डालश्चखरावधि चण्डालाश्च श्वान-स्सारमेयाश्च खरा गर्दभाश्चेति द्वन्द्वः । ते अवधि यस्मिन् कर्मणि तत्तथा । आद्विजवरमाचण्डलश्चखरमिति यावत् । यो यः प्राणी क्षुध्यति । 'क्षुध बुभु-त्सायाम्' इत्यस्माल्लट् । तस्य तस्य सर्वस्यापीत्यर्थः । अत्रोभयत्रापि नित्यवीप्स-योरिति द्वित्वम् । शेषे षष्ठी । तत्तद्देशेषु निबद्धेषु निर्मितेषु भुक्तिभवनव्रातेषु भोजनशालासमूहेषु चारैः प्रणिधिभिरेवेक्षणैः अन्वीक्ष्य विचार्य प्रत्येकं प्रत्येकमेक-मेकम् । 'लक्षणेत्थम्भूत - ' इत्यादिना प्रतेः कर्मप्रवचनीयत्वात् तद्योगे द्वितीया । अनुगच्छतीत्यनुगम् । 'अन्यत्रापि दृश्यते' इति गमेर्ङः । इच्छाया अनुगं वाञ्छितानुरूपमिति यावत् । मधुरं स्वादु स्फीतं बहु 'स्फायः स्फी निष्ठायाम्' इति स्फयादेशः । अन्नमोदनं अन्वहं जातादरं जातश्रद्धं यथा तथा अदाम् । 'डुदान् दाने' इत्यस्माल्लुङि 'गातिस्थापुपाभूभ्य' इति सिचो लुक् । नान्वित्या-मन्त्रणे ॥

रत्नौघानिति । अपि चाहं यत्नलब्धान् प्रयाससम्पादितान् रत्नौघान् मणिसमूहान् नवरविपिङ्गान् बालसूर्यपिशङ्गान् गाङ्गेयभारान् सुवर्णानेकतुलाः । 'कशेरुहेन्नोर्गाङ्गेयम्' इत्यमरः । 'भारः स्याद्विंशतिस्तुलाः' इति च । भूयसा कात्स्न्येन कालीः कृष्णाः । भूयस्यश्च ताः काल्यश्चेति कर्मधारयो वा । 'पुंव-त्कर्मधारय' इति पुंवद्भावः । 'जानपद -' इत्यादिना ङीष् । तिलाक्षीः तिल-

भोगस्फीतान्निकेतानविरलकलमश्यामलान् भूविभागान्

पात्रेभ्यश्चोत्रियेभ्यः किमिव न बहुशोऽयच्छमिच्छानुरूपम् ॥ ११ ॥

अपि च सुजनसम्मतैरपि किं ममान्यैर्महादानभेदैरनुवर्णितैः, धेनु-
दानचरितं तु किमपि करुणार्णवेन कर्णे करणीयम् ॥

अहं खलु गुणवतीनां दशविधकपिलगवीनां वरीयस्सु भूसुरेषु
दानं गरीयस्तरमित्युपश्रुत्य दवीयस्तरादपि देशात् पयसीयसीर्वयसान्यु-

राशीन् । गजाश्च रथाश्च तुरगाश्चेति द्वन्द्वः तान् । दानीयानां गजादीनां
सेनाङ्गत्वेनाविवक्षितत्वाच्चैकवद्भावः । धन्यं श्लाघ्यम् । 'धनगणं लब्ध्वा' इति
यत् प्रत्ययः । रूपं सौन्दर्यं यासां ताः । प्रशस्ता धन्या धन्यरूपा इति
वा । प्रशंसायां रूपप् । भोगस्फीतान् । भुज्यन्त इति भोगाः । शयनोप-
धानास्तरणमणिदीपादयः तैः स्फीतान् समृद्धान् निकेतान् भवनानि अविरलैः
साक्षैः कलमैः श्यामलान् भूविभागान् । सस्यसम्पन्नानि क्षेत्राणीत्यर्थः । पात्रेभ्यः
प्रोग्येभ्यः । 'योग्यभाजनयोः पात्रम्' इत्यमरः । बहुशः बहुभ्यः । 'द्विरूपा-
र्थाच्छस्कारकान्यतरस्याम्' इति शस् । 'श्रोत्रियं च्छन्दोधीते' इति निपात-
नात् साधुः । इच्छानुरूपं इच्छासदृशं नायच्छं किमिव । अयच्छमेवेत्यर्थः ।
'दाञ् दाने' इत्यस्माच्छङि 'पात्रा -' इत्यादिना यच्छादेशः । स्रग्धरावृत्तम् ॥

अपीति । अपि च किञ्च सुजनसम्मतैरपि साधुजनसम्मतैरपि अन्यैरिति-
र्महादानभेदैर्षोडशमहादानविशेषैरनुवर्णितैस्तु तैस्सद्भिः किम् । न किञ्चिदपी-
त्यर्थः । किन्तु किमप्यद्भुतधेनुदानचरितं गोदानवृत्तं करुणार्णवेन कृपासमुद्गेण ।
वयेति शेषः । कर्णे श्रोत्रे करणीयं श्रोतव्यमित्यर्थः ।

अहं खल्विति । अहं खलु गुणवतीनां गुणाढ्यानां दशविधकपिल-
गवीनां दशविधाः दशप्रकाराः कपिलाश्च या गावः । 'गोरतद्धितलुकि' इति
टचि 'टिड्ढाणञ्' इत्यादिना ङीप् । 'पुंवद्' इति पुंवद्भावः । वरीयस्सु महत्सु ।
'द्विवचनविभज्य' इत्यादिनेयसुनि 'प्रियस्थिर' इत्यादिना वरादेशः । भूसुरेषु
ब्राह्मणेषु दानं समर्पणं गरीयस्तरं अतिमहत्तरम् । गुरुशब्दात् पूर्ववत् प्रत्यय-

नास्सौम्यतमशीलाः काम्यतमरूपाः विपुलकपिलगात्रविलम्बितमन्ध्या-
म्बुदप्रकाशा धेनूरुपसर्याश्च विक्रेतुरभिलषितममधिकदत्ताय वित्ताय परि-
क्रीताः सुचतुर्गमदोयपशुपालकसमधिकपरिलालनपरिलुप्तपरिचितदेशविश्ले-
षादिविषादसमेधितप्रसादा अयुतशो नियुतशः समानीय विशालसुख-
शालिगोशालेषु पुण्याम्बुदृण्यादिविन्यासैः सन्निवेश्य ब्राह्मणानपि ब्रह्म-

प्रकृत्यदेशयोस्तरप् । इत्युपश्रुत्य । शास्त्राद् गुरुमुखाद्वेति शेषः । दवीयस्त-
रादपि सुदूरतरादपि दूरशब्दादीयसुनि 'स्थूलदूर' इत्यादिना यणादिलोप
पूर्वस्य च गुणः । ततस्तरप् । 'दवीयश्च दविष्ठश्च सुदूरे' इत्यमरः । देशात्
जनपदात् । 'नीवृज्जनपदौ देशे' इत्यमरः । पयसीयसीः अतिशयेन पयस्विनीः ।
पयश्शब्दात् 'अस्माया मेधास्रजो विनिः' इति मत्वर्थीये विनौ ततः ईयसुनि
'विन्मतोर्लुक्' इति विनो लुक् । वयसा हायनेन न्यूनाः तरुणीरिति भावः । सौम्यतमं
अतिसौम्यं शीलं स्वभावः यासां ताः । 'शीलं स्वभावे सद्वृत्ते' इत्यमरः ।
काम्यतमं अतिकमनीयम् । कमेर्ण्यन्तादातिशायिनिकस्तमम् । तादृशं रूपं सौन्दर्यं
यासां ताः । विपुलैः स्थूलैः कपिलैः पिशङ्गैः गात्रैः शरीरैः विलम्बितः अप-
हसितः सन्ध्याम्बुदप्रकाशः सन्ध्यामेघमयूखो याभिस्ताः धेनूः नवसूतिका-
'धेनुस्यान्ववसूतिका' इत्यमरः । उपसर्याः गर्भग्रहणे प्राप्तकालाः गावः । 'उपः
सर्या काल्या प्रजने' इति यत्प्रत्ययान्तो निपातः । 'काल्योपसर्या प्रजने इत्य-
मरः । चकारः समुच्चयार्थः । विक्रेतुः विक्रयकर्तुः अभिलषितात् अभीष्टात्
समाधिकं अतिरिक्तं यथा तथा दत्ताय समर्पिताय वित्ताय द्रविणाय 'परिक्रयणे
सम्प्रदानमन्यतरस्याम्' इति सम्प्रदानत्वाच्चतुर्थी । सुचतुराणामतिनिपुणानां
मदीयपशुपालकानां समधिकपरिपालनेन अत्यन्तसम्भावनेन परिलुप्तः प्रनष्टः परि-
चितदेशविश्लेषादिविषादः परिशीलितजनपदवियोगादिदुःखं यासां ताः समे-
धितप्रसादाः संवर्धितसन्तोषश्च सतीरिति कर्मधारयः । अयुतशः अयुतमयुतं
नियुतशः नियुतं नियुतम् । अयुतसङ्ख्याः नियुतसङ्ख्याः । 'सङ्ख्यैकवचनाच्च
वीप्सायाम्' इति शम् । अयुतं दशसहस्रम् , नियुतं शतसहस्रम् । समानीय
समाहृत्य विशालेषु विशङ्कटेषु 'वेशशालच्' इति शालच् । सुखशालिषु सुख-
करेषु गोशालेषु गोष्ठेषु । 'सेनासुराच्छायाशाला' इति नपुंसकत्वम् । पुण्यै-

तत्त्वविदो विष्णुभक्तिभरशान्तस्वान्तान् सुदुःसाधनतपस्याव्रतशतसमुत्सा-
दितकलमषान् अध्ययनादिषट्कर्मजागरूकान् यायजूकान् वेदार्थमीमांसा-
मांसलितान् चतुर्वेद्यांस्त्रैविद्यान् द्विवेदानेकवेदान् सुवृत्ततानिवृत्तपापप्रस-
ङ्गान् दरिद्रतोद्रेकपरिद्विष्टान् गाढादरमुपाहूय तेभ्यश्च सम्पगाहितसम्माने-
भ्यो निर्मलामूल्यदुक्कलमाल्यहेममणिमयभूषितपरिभूषितेभ्यो नैचिकी-

र्मनोहरैः अम्बुतृण्यादिभिः अम्बूनि जलानि च तृण्या तृणसमूहाः । पाशा-
दित्वात् समूहको यः । आदौ येषां तेषां विन्यासैः समर्पणैः सन्निवेश्य ब्रह्म-
तत्त्वसंबित्या ब्रह्मस्वरूपपरिज्ञानेन विष्णुभक्तिभरेण हरिभक्त्यतिशयेन च शान्त-
स्वान्तान् प्रसन्नमानसान् दुस्साधतपस्याव्रतशतैः दुष्करतपश्चर्यानियमशतैः समु-
त्सादितं क्षपितं कलमषं पापं यैस्तान् अध्ययनादिषु अध्ययनाध्यापनयजनयाजन-
दानप्रतिग्रहेषु षट्सु कर्मसु जागरूकान् निस्तन्दान् । ‘जागरूक’ इत्यूकप्रत्ययः ।
‘जागरूको जागरित’ इत्यमरः । यायजूकान् इज्याशीलान् । ‘यजपदशां
यङः’ इति यजतेस्सन्नन्तादूकप्रत्ययः । ‘इज्याशीलो यायजूक’ इत्यमरः । वेदा-
र्थानां श्रौतार्थानां मीमांसया विचारेण मांसलितान् । सिद्धादिलजन्ताद् मांस-
शब्दात् ‘तत्करोति’ इति णिचिं निष्ठा । सम्पूर्णानित्यर्थः । चातुर्वेद्यान् चतुरो
वेदानधीयते विदन्ति वा चतुर्वेदाः ‘तदधीते’ इत्यणो ‘द्विगोर्लुक्’ इति लुक् ।
ततश्चतुर्वर्णादित्वात् स्वार्थे ष्यञ् । चतुर्वेदा एव चातुर्वेद्याः । ‘चतुर्वेदस्योभय-
वृद्धिश्च’ इत्युभयपदवृद्धिः । त्रिविधा विद्या त्रिविधा तामधीयते विदन्ति वा त्रै-
विद्याः । ‘विद्यालक्षण’ इति ठको ‘अङ्गक्षत’ इत्यादिना निषेधात् ‘तदधीते’
इत्यणो वा । तान् । द्वौ वेदौ अधीयते विदन्ति वा द्विवेदाः तान् । ‘द्विगोर्लुक्’
इत्यणो लुक् । एकं वेदमधीयते विदन्ति वा एकवेदाः तान् । पूर्ववदणो लुक् ।
शोभनं वृत्तं येषां सुवृत्ताः तेषां भावः तत्ता । तया निवृत्तः अपगतः पापप्रसङ्गो
येभ्यस्तान् । दरिद्रतायाः दारिद्र्यस्योद्रेकेण आधिक्येन परिद्विष्टान् उपद्रुतान् ।
परिपूर्वात् द्रुष्टतेर्निष्ठायां ‘वा द्रुह’ इति धत्वस्य वैकल्पिकत्वात् हस्य ढत्वे ‘झष-
स्तथोः’ इति तकारस्य धत्वे तस्य ण्टुत्वेन ढत्वे ‘ढो ढे लोपः’ इति ढलोपे ‘ढूलोपे
पूर्वस्य दीर्घोऽणः’ इति दीर्घः । एतादृशान् ब्राह्मणान् गाढादरं निरादरं उपा-
हूय समानीय सम्यक् आहितं सम्मानं पूजा येषां तेभ्यः । निर्मलैः निर्दोषैः

रपि रोचमानमणिगाङ्गेयसङ्गतशृङ्गीः खुरखचितकनकद्युतिपिशङ्गीगेलमि-
लितलुलितकाञ्चनमालामौक्तिकहारव्यारचितभङ्गीः काशमानकौशेयप्रवर-
नीशारिताङ्गीः तत्समानविभूषितवत्समेताः परिपालनक्षमपशुपालकुलै-
स्सुखतरगोष्ठप्रतिष्ठापनादिक्षमधनव्यूहेन दोहनभाजनादिना च सहैव
श्रीविष्णुस्सम्प्रीयतामिति बुद्ध्या सम्प्रदाय सम्प्रेषितवानस्मि दिने दिने

अमूल्यैः अनर्घैः दुर्कूलैः क्षौमैः माल्यैः मल्लिकादिभिः हेममणिमयभूषितैः
सुवर्णरत्नमयाभरणैः परिभूषितेभ्यः समलङ्कृतेभ्यश्च तेभ्यो ब्राह्मणेभ्यो । दिने दिने
प्रतिदिवसम् । 'नित्यधीप्सयोः' इति द्वित्वम् । रोचमानैः प्रकाशमानैः मणिभिः
रत्नैः गाङ्गेयैः सुवर्णैश्च सङ्गतानि सम्बद्धानि शृङ्गाणि यासां ताः । 'नासिकोदर'
इत्यादिना डीष् । खुरेषु शफेषु खचितानां रचितानां कनकानां हेमां द्युतिभिः
कान्तिभिः पिशङ्गीः पिङ्गलाः । 'पिशङ्गादुपसङ्ख्यानम्' इति डीष् । गल-
मिलिताभिः कर्णसङ्गतभिः लुलिताभिश्चलिताभिः काञ्चनमालाभिः सुवर्णदामभिः
मौक्तिकहारैः मुक्तावलिभिश्च व्यारचितभङ्गीः परिष्कृतशोभाः । काशमानैः
शोभमानैः कौशेयप्रवरैः कृमिकोशोत्थवसनविशेषैः नीशारितानि सञ्जातनीशा-
राणि । तारकादित्वादितच् । आच्छादितानीत्यर्थः । तादृशानि अङ्गानि
अवयवानि यासां ताः । 'अङ्गगालकण्ठेभ्यः' इति डीष् । तत्समानविभूषितैः
मातृसदृशलङ्कारैः वत्सकैः तर्णकैः समेताः संयुताः । सहस्रं सहस्रम् । वीप्सायां
द्वित्वम् । नैचिकीः उत्तमगवीः । 'उत्तमगोषु नैचिकी' इत्यमरः । पुण्यतरतीर्थ-
पालकालविशेषप्राप्तौ पुण्यतराणामतिशोभनानां तीर्थविशेषाणां गङ्गादीनां, पाल-
विशेषाणां आहिताग्न्यादीनां, कालविशेषाणां, सूर्योपरागादीनां प्राप्तौ सम्बन्धे ।
पतन्ति निविशन्ति उत्तरसङ्ख्या उपरितनसङ्ख्या यस्मिन् तत् । सहस्रं सहस्रं,
नैचिकीरित्यपिशब्देनाकृष्यते । परिपालनक्षमाणां परिरक्षणसमर्थानां गोपालानां
कुलैः सुखतरमनायासं यथा तथा गोगोष्ठप्रतिष्ठापनादौ गोशालानिवेशनादौ क्षमेण
पर्याप्तेन धनव्यूहेन धनसमूहेन दोहनभाजनादिना दोहनपात्रादिना च सहैव श्रीवि-
ष्णुः श्रीनारायणः सम्प्रीयतां सम्यक् प्रीणातु । 'प्रीङ् प्रीतौ' इत्यस्मादकर्म-
कात् देवादिकात् लोट् । इति बुद्ध्या सम्प्रदायत्वात् सम्प्रेषितवान् प्रहितवान् ।
स्वस्वगुहं प्रतीति शेषः । अस्मीत्यहमर्थकमव्ययम् । सम्प्रेषणस्य प्राक्कालिक-

सहस्रं सहस्रं, पुण्यतरतीर्थपात्रकालविशेषप्राप्तौ पतदुत्तरसङ्ख्यम् ॥

एवञ्च मयि देदीयमाने द्विजकुले च तोतुष्यमाणे मदीयधने च
पोपुष्यमाणे पुष्टिविसृष्टिमत्सरश्लाघनीयो द्राघीयानरंहीदनेहा ॥

क्रमेण च —

श्रीमत्तयेह सुकृतेषु च दिव्यलोक-
कामित्वतः समुपजातरजोविकारात् ।

त्वात् अस्मीति वर्तमानक्रियानिर्देशस्य सम्प्रत्यनौचित्यात् ॥

एवञ्चेति । किञ्च एवं इत्थं मयि देदीयमाने पुनः पुनः अतिशयेन
ददाने । ‘डुदाञ्ज् दाने’ इत्यस्मात् ‘धातोरेकाचो-’ इति यङि ‘सन्त्यङोः’ इति
द्वित्वे अभ्यासकार्ये ‘गुणो यङ्लुकोः’ इत्यभ्यासगुणे सनाद्यन्ता’ इति धातुत्वात्
लटि ङिदन्तत्वादात्मनेपदे शानचि मुगागमः । द्विजकुले ब्राह्मणसमूहे च तो-
तुष्यमाणे अतिशयेन सन्तुष्यति । ‘तुष तुष्टौ’ इत्यस्मात् धातोः पूर्ववद्यङादि ।
णत्वन्तु विशेषः । मदीये मत्सम्बन्धिनि । वृद्धाच्छः । धने च पोपुष्य-
माणे पुष्टिं प्राप्नुवति । ‘पुष पुष्टौ’ इत्यस्मात् पूर्ववद्यङादि । अत्र सर्वत्र ‘यस्य
च भावेन भावलक्षणम्’ इति सप्तमी । पुष्टिविसृष्टयोः समृद्धित्यागयोः मत्स-
रेण परस्परसङ्घर्षणेन श्लाघनीयः प्रशंसनीयः । ‘श्लाघृ कथायाम्’ इत्यस्मात्
कर्मण्यनीयर प्रत्ययः । द्राघयानतिदीर्घः । दीर्घशब्दादीयसुनि ‘प्रियस्थिर’ इत्या-
दिना द्राघ्यादेशः । अनेहा कालः । ‘ऋदुशनस्-’ इत्यनङ् । ‘कालो दिष्टोऽप्य-
मेहापि’ इत्यमरः । अरंहीत् अगमत् । ‘रहि गतौ’ इत्यस्माल्लुङि च्लेः सिचि
‘इट ईटि’ इति सलोपः ॥

क्रमेणेति । किञ्च क्रमेण इह लोके श्रीमत्तया ऐश्वर्येण हेतुना सुकृतेषु
क्रियमाणेषु पुण्येषु च विषये । दिव्यलोकान् स्वर्गादीन् कामयत इति दिव्यलोक-
कामी । ‘सुप्यजातौ णिनिस्तच्छील्ये’ इति णिनिः । तेषां भावस्तत्त्वम् ।
ततः काम्यकर्मानुष्ठानादिति भावः । समुपजाताद् सम्भूताद् रजोविकारात् बहक्कारा-

मादृग्विधः क इव निर्मलकर्मकारी-

त्याविर्बभूव हृदि कोऽपि मदाङ्कुरो मे ॥ १२ ॥

तच्च मदेकगम्यं मदाङ्कुरं कष्टतरोऽयमनर्थावह इति बहुतर-
विचारैर्निवारयन्नपि रजोतिभारादपारयन्नहमवास्थिषि ॥

तदनु कुहचिदहनि बहुतरसचिवनृपकुलास्तृतामास्थानीमास्थायुके
मयि विलोकितचराविव कौचन बाडवानलतेजसौ बाडवप्रवरौ सवत्सक-

हेतोः । अहमिव दृश्यत इति मादृक् । 'त्वदादिषु-' इति दृशेः क्तिन्, पूर्व-
पदस्य 'त्वमावेकवचने' इति मपर्यन्तस्य मादेशे 'आ सर्वनाम्नः' इत्याकारोऽन्ता-
देशः । मादृश इव विधा प्रकारो यस्य सः । निर्मलधर्मकारी निर्दोषपुण्यकर्ता ।
क इव न कोऽपीत्यर्थः । इत्येवं मे हृदि कोऽपि मदाङ्कुरः प्रमादनवावतारः
आविर्बभूव प्रादुर्भूतः । भवतेर्लिट् ॥

मदेकगम्यं मयैकेन गम्यं ज्ञेयम् । परानवगाह्यमित्यर्थः । तत् मदाङ्क-
कुरञ्च अयमनर्थावहः आपन्मूलमिति बहुतरविचारैः भूयिष्ठतत्त्वपरामर्शैः निवा-
रयन् निवर्तयन्नपि रजोतिभारादपारयन्नशक्नुवन् । 'पार तीरं कर्मसमाप्तौ' इति
चौरादिकेन शत्रन्तेन नञ्समासः । अहमवास्थिषि अवस्थितवान् । अवपूर्वात्
तिष्ठतेः लुङि 'समवप्रविभ्यः स्थः' इत्यात्मनेपदे इटि सिचि 'स्थाध्वोरिच्च'
इतीदादेशः ॥

तदनु तदनन्तरं मयि कुहचित् क्वचित् अहनि दिवसे । हप्रत्ययस्य
छान्दसत्वेऽपि निरङ्कुशाः कवयः प्रयुज्यते । बहुतराः अपरिमिताः सचिवाश्च
नृगाश्च तेषां कुलेन समूहेन आस्तृतां व्याप्तम् । 'स्तृञ् छादने' इत्यस्मात्
आङ्पूर्वात् कर्मणि क्तः । आस्थानीं सभाम् ।

'आस्थानी क्लीब आस्थानं स्त्रीनपुंसकयोस्सदा'

इत्यमरः । आस्थायुके सति आतिष्ठति सति । आङ्पूर्वात्तिष्ठतेः 'लुष-
पत्' इत्यादिना इकञि युगागमः । विलोकितचराविव पूर्वं विलोकितौ किल ।
'भूतपूर्वे चरट्' इति चरट् । बाडवानलतेजसौ बडवामुखाग्निप्रकाशौ । सवत्स-

धेनुपुरस्सरौ दत्तापहारिअपहृतप्रदायिन् लुब्धतम स्तब्धतमेत्यादि
बहुतरसमु ोषणपरौ बहिस्सभातलं विनिस्सरद्वोषसुदुर्दशावदशीषाताम् ॥

तत्रश्च किमेतदिति समाकुलेषु सकलेषु अहं पुनरानाकुल इव समु-
पगम्य नन्नम्यमानो दुस्सहतरभर्त्सनरवानुद्धमदेतद्द्विजवरद्वितयमतिरूपि-
तदीप्राश्वं किमिदमिति समप्राक्षम् । तयोरन्यतरश्च संन्यगादीत्ः—

कायाः सतर्णकायाः धेनोः गोः पुरस्सरौ अग्रेसरौ । 'पुरोऽग्रतोऽग्रेषु सतेः' इति
टच् । दत्तापहारिन् दत्तापहरणशील । 'सुप्यजातौ णिनिस्ताच्छील्ये' इति
णिनिः । अपहृतप्रदायिन् परिमुषितदानशील । पूर्ववणिनिः, युगागमस्तु
विशेषः । लुब्धतम अत्यन्ताभिलाषुक स्तब्धतम अत्यन्तमूढ इत्यादि एवमादि
यथा तथा बहुतरसमुद्धोषणा परा प्रधाना ययोस्तौ । विनिर्गच्छता रोषेण सुदुर्द-
शौ दुर्निरीक्षौ । 'ईषद्दुस्सुषु-' इति खल् । कौचन बाढवप्रवरौ ब्राह्मणश्रेष्ठौ
बहिस्सभातलं सभातलात् बहिः । 'अपपरिवहिरञ्चवः पञ्चभ्या' इत्यव्ययीभावः ।
अदशीषातां दृष्टौ । 'दृशि प्रेक्षणे' इत्यस्मात् कर्मणि लुङ् ॥

ततश्चानन्तरञ्च सकलेषु समाजनेषु किमेतदिति समाकुलेषु सत्सु अहं
पुनः अहन्तु अनाकुल इव गाम्भीर्येणाव्याकुल इव समुपगम्य समीपं गत्वा
नन्नम्यमानः पुनः पुनः प्रणमन् सन् । 'णमु प्रह्वत्वे' इत्यस्माद्धातोर्द्यङि 'नुग-
तोऽनुनासिकान्तस्य' इति नुगागमे ततः कर्तरि लटि शानचि नुगागमः ।
दुस्सहतरान् अत्यन्तदुस्सहान् । दुरुपसृष्टात् सहतेः खलन्तात् तरप् ।
भर्त्सनरवान् उपालम्भधोषान् उद्धमन् उद्धिरन् अतिरूपितेन अतिकोपेन दीप्रे
प्रकाशमाने । 'नमिक्किम्पि-' इति रप्रत्ययः । अक्षिणी यस्य तत् । एतत् पूर्वदृष्टं
द्विजवरद्वितयं ब्राह्मणश्रेष्ठयुग्मं किमिदमिति समप्राक्षं सम्यगपृच्छम् । 'पृच्छ
शीप्सायम्' इत्यस्माद्धातोः कर्तरि लुङ् । तयोः पूर्वोक्तयोः विप्रवरयोरन्यतरः
एकः संन्यगादीत् सम्यगवादीत् च । 'गद व्यक्तायां वाचि' इत्यस्मात् कर्तरि
लुङ् ॥

मह्यं द्रोणदुषा त्वया पशुरियं दत्ता न दृष्टा चिरात्
तामन्विष्य च कृच्छ्रतोऽस्य भवने दृष्ट्वा निनीषौ मयि ।
चोरङ्कारमुपाह्वयन् नृपतिना दत्तेयमित्यालपन्
विप्रोऽयं समरुन्ध मां क इव भोश्चोरोऽत्र धात्रीपते ॥ १३

दानैः क्षीणं धनञ्चेद्विरम विरम भोश्चौरिकां नारमेथाः
घोरो दत्तापहारान्नरक इति बुधम्मन्य नो मन्यसे किम् ।

मह्यमिति । हे राजन्, त्वया मह्यं दत्ता अर्पिता द्रोणदुषा । द्रोणं दोग्धीति द्रोणदुषा । 'दुहः कब्धश्च' इति कप् प्रत्ययः हस्य घश्च । इयं पशुः चिरात् न दृष्टा । मयि तां नष्टगवीं अन्विष्य मृगयित्वा कृच्छ्रतः कृच्छ्रेण आद्यादित्वात्तसिद्धे । अस्य विप्रस्य भवने गृहे दृष्ट्वा निनीषौ नेतुमिच्छति सति । 'णीञ् प्रापणे' इत्यस्मात् 'धातोः कर्मणः -' इति सनन्तात् 'सनाशंस-भिक्ष-' इति उप्रत्ययः । अयं विप्रः चोरंकारं चोरशब्दमुच्चार्य । 'कर्मण्याक्रोशे कृञः खमुञ्' इति खमुञि 'खित्यनव्ययस्य' इति मुमागमः । धातूनामनेकार्थत्वादिव करोतिरुच्चारणार्थः । उपाह्वयन् शब्दापयन् । 'ह्वेञ् स्पर्धायां शब्दे च' इत्यस्मात् लटः शता । इयं पशुः नृपतिना राज्ञा दत्ता इति आलपनं वदन् मां समरुन्ध संरुद्धवान् । सम्पूर्वात् 'रुधिर् आवरणे' इत्यस्मात् कर्तरि लङ् । भोः धात्रीपते । अत्र आवयोरित्यर्थः । क इव चोरः तस्करः । त्वमेव कथयेति शेषः ॥

दानैरिति । भो राजन्, दानैः सत्पात्रप्रतिपादनैः धनं द्रव्यं क्षीणं नष्टम् । 'क्षि क्षये' इत्यस्मादकर्षकात् कर्तरि क्तप्रत्यये 'निष्ठायामण्यदर्थे' इति दीर्घे 'क्षियो दीर्घात्' इति निष्ठातस्य णत्वम् । चेत् यदि विरम विरम उपार-मोपारम । 'व्याङ्परिभ्यो रमः' इति परस्मैपदम् । 'आबाधे च' इति द्वित्वम् । दानं न कर्तव्यमिति भावः । चौरिकां चौर्यम् । मनोज्ञदित्वाद् वुञ् । टापि 'गत्ययस्मात्-' इतीत्वम् । न आरमेथाः नोपक्रमेथाः । 'रभ राभस्ये' इत्यस्मात् कर्तरि लिङ् । बुधमात्मानं मन्यते बुधम्मन्यः । 'आत्ममाने खश्च' इति खशि 'अरुद्धिषदजन्तस्य' इति मुमागमः । तस्य सम्बुद्धिः । बुधम्मन्य

धर्मेर्निर्मायमाणैर्मनसि विमलतासम्भवेऽलम्बि किं भोः

कौम्भील्यं दाम्भिकस्त्वं सकलमतनुथा निश्चितं दुश्चरित्रात् ॥ १४ ॥

तदिदमाकर्ण्य विदीर्णकर्णहृदयोऽहं तूर्णमेव गोसङ्ख्यावेक्षणगो-
सङ्ख्यापरिशिक्षणादिषु विशेषनियुक्तं सचिवमाहूय परिपृष्टवानस्मि ॥

पण्डितम्मन्य, दत्तस्य समर्पितस्य अपहारादपहरणाद्धेतोः घोरः भयङ्करः नरको
निरय इति नो मन्यसे किं न जानीषे किम् । अन्यथा कथं दत्तापहारी भवे-
रिति भावः । निर्मायमाणैः अनुष्ठायमानैः । 'मा माने' इत्यस्मात् निरुप-
सृष्टात् कर्मणि लटि शानचि यकि 'घुमास्था-' इति ईद्वम् । धर्मेः सुकृतैः
मनसि हृदये विमलतायाश्शुद्धेः सम्भवे सति कौम्भील्यं चौर्यम् ।

‘कुम्भीलः स्थूलमीने स्याच्चोरपन्नगयोरपि’ ।

इति रत्नमाला । किं कस्मात् अलम्बि लब्धम् । लभेः कर्मणि लुङ् ।
'विभाषा चिण्णमुलोः' इति नुमागमः । कर्मभिः शुद्धचित्तस्य पापाभिनिवेशा-
सम्भवादिति भावः । त्वं दाम्भिकः । दम्भेन चरतीति दाम्भिकः । 'चरति' इति ठक् ।

‘कपटोऽस्त्री व्याजदम्भोपधयश्छद्मकैतवे ।’

इत्यमरः । सकपटाचारस्सन्नित्यर्थः । सकलं सर्वम् । नित्यनैमित्तिकमित्यर्थः
कर्म अतनुथाः कृतवान् । तनोतेः कर्तरि लङ् । एतत् कथमिति
चेदुच्यते — दुश्चरित्रात् दत्तापहाररूपात् दुष्कर्मणः । निश्चितं निर्णीतम् ॥

तदिति । तदिदं विप्रवचनं आकर्ण्य श्रुत्वा विदीर्णे विदलिते कर्ण-
हृदये श्रोत्रमनसी यस्य सोऽहं तूर्णं अविलम्बितं एव । गोसङ्ख्यावेक्षणं पशु-
सङ्ख्यापरीक्षणं गोसङ्ख्यापरिशिक्षणं पशुपालपरिपालनञ्च एते आदौ येषु तेषु
कर्मसु विशेषनियुक्तं विशेषेणाधिकृतम् ।

‘गोपे गोपालगोसङ्ख्यगोधुगाभीरवल्लवाः ।’

इत्यमरः । सचिवमाहूय परिपृष्टवान् अनुयुक्तवानस्मि ॥

स्वयमागतैव माहा हाहा मोहाच्च चिन्तिता नु मया ।

स्वमेऽपि नापि गोपैर्मयापि मुषितेति सोऽपत्तपदयोः ॥ १५ ॥

ततश्च सप्रमादममुं क्षिप्रमेवाधिकागाद्विप्रवास्य विप्रवर्यौ सप्रणामं पुनरप्यसान्त्वयम् ॥

‘गौरेषा स्वयमागतैव, भगवन्’, ‘स्वामी न किं मार्गितः’

‘मौख्यान्मन्त्रिजनस्य’, ‘मन्त्रिचरितं सर्वं नृपस्यैव भोः’ ।

स्वयमिति । माहा इयं गौः । ‘उस्मा माहा च शृङ्गिणी’ इत्यमरः । स्वयमेवागता न केनचिदानीता । किन्तु मया मोहात् अज्ञानात् न चिन्तिता परगवीयमिति विचरिता । गोपैः मयापि स्वमेऽपि न मुषिता चौर्येणाहता । इत्युक्त्वेति शेषः । स सचिवः पदयोः राज्ञश्चरणयोः अपतत् पतितवान् । गीतिरियम् ॥

तत इति । ततश्चानन्तरञ्च सप्रमादं अनवधानम् । ‘प्रमादोऽनवधानमता’ इत्यमरः । अमुं सचिवं क्षिप्रमेवाधिकाराद् विप्रवास्य प्रच्याव्य विप्रवर्यौ ब्रह्मणश्चेष्टौ सप्रणामं सनमस्कारं यथा तथा पुनः भूयोऽपि असान्त्वयं अनुनीतवान् । ‘साम सान्त्वमुभे समे’ इत्यमरः । सान्त्वशब्दात् ‘तत्करोति-’ इति णिजन्तात् कर्तरि लङ् ॥

गौरिति । इदं पशुमुक्तिप्रत्युक्तिरूपम् । भगवन् षाड्गुण्यसमग्रं, एषा गौः इयं पशुः स्वयमेवागता । न मदीयैरपहृतेति भावः । इति राज्ञो वचनम् । स्वामी गोपतिः किं कस्मात् न मार्गितः नान्वेषितः । गोः स्वयमागतत्वेऽपि तत्स्वामिनोऽनन्वेषणात् अन्यस्यै प्रदानाच्च त्वमेव जालम इति भावः । इति विप्रयोर्वचनम् । मन्त्रिजनस्य सचिवजनस्य मौख्यात् बालिशत्वात् । मौढ्यादिति यावत् । ‘मूर्खवैधेयबालिशः’ इत्यमरः । स्वामी न मार्गित इति शेषः । नायं ममापराध इति भावः । इति राज्ञो वचनम् ।

‘मौख्यं मेऽस्तु तथापि नैव मुषितं’, ‘कश्चोरतां स्वां वदेत्’ ।

‘चोरोऽप्यस्मि तथापि साध्यब्रूभयोर्ब्रूतं’ ‘न जानासि किम्’ ॥ १६ ॥

‘प्राग्दत्ता हि ममैव गौः(हममं नेष्ये)’, ‘पुनर्दानतः

प्राग्दानं व्यवबाधितं’, ‘मम धनं नान्येन दत्तं भवेत्’ ।

अथ विप्रवाहतुः — भो राजन्, मन्त्रिचरितं सचिवकृतं सर्वं नृपस्यैव । राज-
सम्बन्धेवेत्यर्थः । सचिवस्य स्वाम्यायत्तत्वात् तवैव मौख्यमिति भावः ।
राजाह — मौख्यं मे ममास्तु तथापि नैव मुषितं स्तेयं कृतम् । मयेति शेषः ।
मावे निष्ठा । गोधनमिति कर्मध्याहारे कर्मणि वा, धातूपात्तव्यापाराश्रयस्यैव
कर्तृत्वात् । स्वस्य चातथाभावादिति भावः । विप्रवाहतुः — कः स्वां चोरतां
तस्करतां वदेत् कथयेत् । न कोऽपीत्यर्थः । गर्ह्यत्वादिति भावः । राजाह —
अहं चोरस्तस्करोऽप्यस्मि । विप्रवचनस्य भूतार्थत्वादिति भावः । तथापि
उभयोः युवयोः साध्यं करणीयम् । मयेति शेषः । ब्रूतं कथयतम् । ‘ब्रूञ्
यक्तायां वाचि’ इत्यस्मात् कर्तरि लोट् । मम सर्वापराधं सोढ्वा मया युवयोः
करणीयं कारयित्वा मां किङ्करीकुरुतमिति भावः । विप्रवाहतुः — हे राजन्, त्वं
न जानासि किम् । जानास्येवेत्यर्थः । करणीयमिति शेषः । जानन्नपि सर्वं
किमप्यजानान इवाभिनयसि । अहो तव कपटपाटवमिति भावः ॥

प्राग्दत्तेति । अयं श्लोकः प्राग्दानीयावार्वाग्दानीयविप्रयोरुक्तिप्रत्युक्तिरूपः ।
हे यस्मात् गौः ममैव प्राक् पूर्वम् । प्राक्छब्दात् ‘दिक्शब्देभ्यः सप्तमी—’ इति
विहितस्यास्तातेः ‘अञ्छेर्लुक्’ इति लृक् । दत्ता समर्पिता । सम्प्रदानत्वाविवक्षित-
त्वान्ममेति शेषे षष्ठी । यद्वा यस्मात् ममं प्रदत्ता तस्मात् गौर्ममैवेति योजना ।
अहममं गां नेष्ये गृहं प्रापयिष्ये । ‘णिञ् प्रापणे’ इत्यस्मात् कर्तरि लिट् ।
इति पूर्वगतिगृहीतुर्वचनम् । पुनर्दानतः पश्चाद्दानतः । तृतीयान्तत्तसिः । प्राग्दानं
पूर्वदानं व्यवबाधितं, विप्रतिषेधे परमिति न्यायात् । तस्मान्ममैवेयं गौरिति
भावः । इति पश्चात्परिगृहीतुर्वचनम् । मम धनं अन्येन इतरेण दत्तं अन्यस्यै
समर्पितं न भवेत् । अन्धधनस्य तदन्येन दातुमशक्यत्वात् स्वकीयस्यैव दानीय-
त्वाच्चेति स्वत्वनिवृत्तिपूर्वकपरस्वत्वापादनस्यैव दानशब्दार्थत्वात् पूर्वमेव निवृत्त-

‘दत्तं नन्वमुनेव’, ‘नन्वपनयादत्तं हि साधूभवेद्’,
‘राश्येवापनयो न मेऽस्ति’, ‘न तु गां मोक्ष्याम्यहं’, ‘नाप्यहम्’ ॥ १७ ॥

‘लक्षं गाः प्रददानि मुञ्चतमिमां’, ‘लक्षं कुतोऽमुष्य ते’,
‘शान्तं शान्तमघं, परीक्ष्य सुतरां दास्यामि लक्षाधिकम्’ ।

स्वत्वस्य प्राप्तपरस्वत्वस्य च धनस्य तदसम्भवात् पुनर्दानमिति यदुक्तं तन्मिथ्यैव । तस्मान्ममैवेयमिति पूर्वस्य वचनम् । नन्वित्यन्तर्गणे । हे विप्र, अमुना राज्ञैव दत्तम् । मममेदं धनमिति शेषः । प्रत्यक्षदातृकस्य दानस्यान्यसाक्ष्यनपेक्षत्वा-
न्मयोक्तं सत्यमेवेति भावः । इत्युत्तरस्य वचनम् । नन्विति पूर्ववत् । अपन-
यात् प्रमादात् दत्तं साधूभवेत् हि युक्तं भवेदेवेति सावहित्थमिदं वचनम् ।
‘हि हेताववधारणे’ इत्यमरः । न कदाचिदपि साधु भवेदित्याशयः । स च
चित्रप्रत्ययेनाविष्कृतः । असाधु साधु भवेदित्यर्थे ‘कृञ्प्रस्तियोगे’ इत्यादिना
च्चौ, ‘च्चौ च’ इति दीर्घः । इति पूर्वस्य वचनम् । राज्ञि नृगे एवापनयः
अन्यायः मे नास्ति तस्मान्ममैवेयमित्युत्तरस्य वचनम् । अहन्तु गां न मोक्ष्यामि
न त्यक्ष्यामि । ‘मुच मोक्षणे’ इत्यस्मात् कर्तरि लृट् । इति पूर्वस्य वचनम् ।
अहं न मोक्ष्यामीत्युत्तरस्य ।

अनन्तरं राजाह— लक्षमिति । लक्षं शतसहस्रम् । ‘विंशत्याद्यास्तसदैकत्वे’
इत्येकवचनम् । गाः पशूः पददानि वितराणि । ‘डु दाञ् दाने’ इत्यस्मात् कर्तरि लोट् ।
युवाभ्यामिति शेषः । युवामिमां गां मुञ्चतं त्यजतम् । त्यजतेः कर्तरि लोट् ।
इति राज्ञो वचनं श्रुत्वा विगबूचतुः — हे राजन्, अमुष्य ईदृशस्य एकस्य
गोरभावेन विप्रगवीं परिमुष्य ददत इत्यर्थः । ते तव कुतो लक्षं गावो लभ्येर-
न्निति शेषः । पुनरपि पागवीहरणायैव प्रवर्तस इत्याकृतम् । यद्वा कुतो
मुष्यते कस्मादपह्रीयत इति योजना । ततो राजाह— शान्तं शान्तमघमिति
सानुशयोक्तिः । हे विप्रौ, सुतरां परीक्ष्य सम्यक् परिशोध्य लक्षाधिकं शतसह-
स्राधिकम् । गोकुलमिति शेषः । दास्यामि ददातेः कर्तरि लृट् । ततो

‘दत्तं रक्ष किमूर्ध्वदानकथया,’ ‘तत्राभ्युपायः कथम्’

‘पृच्छैतत्सचिवान्’ ‘अभीष्टमखिलं कुर्वे’ ‘दिशेष्टामिमाम्’ ॥ १८ ॥

इत्थमशान्तरोषाक्रान्तिदुस्सान्त्वतमौ महान्तौ तौ तपोधनौ निरीक्ष्य भगनाविग्नहृदयोऽहमखिलेश्वरश्शरणं नमः क्षमासुरभ्य इति प्रवणमूर्ध्ना बद्धाञ्जलिर्जोषमतिष्ठम् ॥

तावच्च —

विप्रावूचतुः — हे राजन्, दत्तं पूर्वप्रतिपादितं वस्तु रक्ष । प्रतिगृहीतृसात्कुर्विति भावः । ऊर्ध्वदानकथया उपरिदानकथनेन किम् । दत्तमेवाशास्वहे न त्वया-धिकं देयमिति भावः । राजाह — कः तत् दत्तरक्षणे अभ्युपायः । कथं युवाभ्यामेव उपायः कथ्यतामिति भावः । विप्रावूचतुः — हे राजन्, सचिवान् मन्त्रिणः एतत् करणीयं पृच्छ अनुयुङ्क्ष्व । पृच्छतेः कर्तरि लोट् । दुहादिकत्वात् द्विकर्मत्वम् । मन्त्रिण एवोपायकुशलाः प्रष्टव्याः नावामुपयं जानीवः । राजाह — अखिलमभीष्टं कुर्वे साधयामि । करोतेः कर्तरि लट् । कथयतं तत् । किमनेन अभ्युपायप्रश्नेनेति भावः । विप्रावूचतुः — एवञ्चेत्तर्हि इष्टामिमां गां दिशवितर । ‘दिश अतिसर्जने’ इत्यस्मात् कर्तरि लोट् ॥

इत्थमिति । इत्थमनेन प्रकारेण अशान्तया अक्षीणया रोषाक्रान्त्या क्रोधावेशेन दुस्सान्त्वतमौ दुरनुनेयतमौ महान्तौ महानुभावौ तौ तपोधनौ तपस्विनौ निरीक्ष्य दृष्ट्वा भगनाविग्नहृदयः परिमृदितभीतमानसः अहं अखिलेश्वरः शरणं गतिः क्षमासुरभ्यो ब्राह्मणेभ्यो नमः इति प्रवणमूर्ध्ना प्रणम्यशिराः बद्धाञ्जलिः कृताञ्जलिः सन् जोषं तूष्णीम् । ‘तूष्णीमर्थे मुखे जोषम्’ इत्यमरः । अतिष्ठं स्थितवान् । तिष्ठतेः कर्तरि लङ् ॥

तावच्च तदानीञ्च । अनन्तरवृत्तान्तमाह—

पूर्वं सुमोषिथ पुनर्न हतो विवादो

धत्से च युक्तिविकलः कृकलासभावम् ।

तद्भूष पाप कृकलासवपुर्भवेति

शप्त्वा गतौ च लघु तौ कुपितौ द्विजेन्द्रौ ॥ १९ ॥

तदा च सभानिषण्णेषु विषण्णमनस्सु सुमनस्सु सत्रासपरतन्त्रेषु च मन्त्रीश्वेषु तङ्गितशोकरसिन्धुषु बन्धुषु सोऽहमपि शोक्वेगान्मूर्च्छा-
मिव भजन्नाच्छादितविकृतिर्भवनाभ्यन्तरमासाद्य ससन्तापां दुरन्तां विचि-
न्तामविन्दन्तमाम् ॥

पूर्वमिति । हे राजन्, त्वं पूर्वं पुरा सुमोषिथ चोरयामासिथ । मुष्णाते-
लिट् । पुनः पश्चात् विवादः विप्रकलङ्घः न हतः न परिहृतः । त्वयेति शेषः ।
किञ्च युक्तिविकलस्सन् कार्याकार्यविवेकक्षमविचारशून्यस्सन् कृकलासभावं कृकस्य
कण्ठस्य लासश्च लनं स एव भावः चेष्टा तं कृकलासभावं ज्ञानशून्यत्वात् सरट-
त्वञ्च धत्से दधसि । दधातेः कर्तरि लट् । तत् तस्मात् मोषणात् विवादा-
हरणात् कृकलासमावधारणाच्च हेतोः हे भूप पाप नृशंस । न तु भूपपापेत्येकं
पदम् । 'पापणके कुत्सितैः' इति पापशब्दस्य पूर्वनिपातप्रसङ्गात् । त्वं कृकलास-
वपुः सरटशरीरः भव । 'सरटः कृकलासः स्यात्' इत्यमरः । भवतेर्लोट् । इत्थं
शप्त्वा शापं कृत्वा तौ द्विजेन्द्रौ कुपितौ सन्तौ लघु शीघ्रं गतौ च । स्वगृह-
मिति शेषः ॥

तदेति । तदा च तदानीञ्च सभानिषण्णेषु सभासीनेषु विषण्णमनस्सु
दुःखितहृदयेषु सत्सु सुमनस्सु विद्वत्सु, सत्रासपरतन्त्रेषु भयपरवशेषु सत्सु मन्त्री-
श्वेषु सचिवप्रदेषु, च बन्धुषु बान्धवेषु च तङ्गितशोकरसिन्धुषु प्रवृद्धशोका-
गरेषु, सोऽहमपि शोक्वेगात् मूर्च्छां भजन् प्राप्नुवान्निव आच्छादिता अप्रका-
शिता विकृतिर्विकारो येन सः तथाभूतस्सन् भवनाभ्यन्तरमन्तःपुरमासाद्य प्राप्य
ससन्तापां सन्तापसहितां दुरन्तां दुरवसानां विचिन्तां विचारम् अविन्दन्तमां
प्रापन्तमाम् । 'विद लाभे' इत्यस्माल्लङि ततः 'तिङश्च' इति तमपि 'किमेत्तिङ्'
इत्यामुप्रत्ययः ॥

धिग्धिष्ठां किमिदं कुतो नु समभूदमैकनिष्ठोऽप्यहम्
 पापिष्ठां वत योनिमेमि क्रियतः कालस्य घोरव्यथाम् ।
 सच्चिद्रं मम किन्नु धर्ममखिलं तन्नैव सम्भाव्यते
 सर्वं विष्णुसमर्पितं खलु कृतं जाने न कोऽयं विधिः ॥ २० ॥

दाने विप्रगावां विषादहृदये किं किं कृतं नो मया
 किञ्चिद्रक्षणशिक्षणादि च भुवो नोपेक्षितं लक्ष्यते ।

धिगिति । धिक् धिक् माम् । 'आवाधे च' इति द्वित्वम् । 'धिगुपर्या-
 दिषु त्रिषु' इति द्वितीया । निन्धोऽहमित्यर्थः ।

'बिह्निर्भर्त्सननिन्दयोः' इत्यमरः । किं कृत्स्नं इदं दुःखं कुतः कस्मात्
 कारणात् समभूत् समजनि । भवतेर्लुङ् । नन्वेति वितर्के । कारणं न जान
 इति भावः । धर्मैकनिष्ठोऽपि सुकृतैकपरायणोऽपि अहं पापीयसीम् । 'अति-
 शायने तमबिष्टनौ' इतीष्टनि टिलोपः । योनिमुत्पत्तिमिमं गच्छामि । 'इण् गतौ'
 इत्यस्मात् कर्तरि लट् । का सङ्ख्या परिमाणमस्य कियान् तस्य क्रियतः बहो-
 रित्यर्थः । 'किमिदमभ्यां वो घः' इति वतुप्, वस्य च घः । 'इदं किमोरीदक्षी'
 इति किमः क्यादेशः । कालस्य समयस्य घोरव्यथां अस्मद्गोदां एमि । यद्वा घोर-
 व्यथामिति योनिविशेषणम् । ममाखिलं धर्मं सच्चिद्रं सप्रत्यवायं किन्नु ।
 कथमन्यथा ईदृशी दशेति भावः । तत् पूर्वं नाशङ्कितं नैव सम्भाव्यते सम्भा-
 ययितुं न शक्यते । भावयतेः कर्तरि लट् । सर्वं कृतं मदनुष्ठितं विष्णुसम-
 र्पितम् । खल्वित्यवधारणे । विष्णुसमर्पितमेवेत्यर्थः । अयं विधिः एतादृशी
 नियतिः कः किं प्रकार इत्यहं न जाने वेद्मि । जानातेः कर्तरि लट् ।

दान इति । दाने गोदानकर्मणि विप्राश्च गावश्च विप्रगावः तासां
 विषादहृत् दुःखहारि किं किं कर्म मया न कृतम् । सर्वं कृतमेवेत्यर्थः । प्रति-
 गृहीतृदानीयानां यथा विषादो न भवेत् तथैवानुष्ठितं मयेति भावः । भुवो भूमेः
 रक्षणशिक्षणादि पालनशासनादि च किञ्चिद्दीषदपि उपेक्षितं मया सम्यगनुष्ठितं
 न लक्ष्यते न ज्ञायते । 'लक्ष दर्शने' इत्यस्मात् कर्मणि लट् । उरुदक्षिणेषु

यज्ञेष्वप्युरुदक्षिणेषु न परं वैकल्यमाकलयते

यत्प्रीत्यै सकलं कृतं स भगवान् जानातु नारायणः ॥ २१ ॥

पापिष्ठो न मया समोऽस्ति भुवने भूयिष्ठधर्माज्जनाद्

द्राधिष्ठं सुरलोकमीप्सुरगमं ही ही दशामीदृशीम् ।

प्राज्यं राज्यमपास्य दास्यमुदयास्यं चंदशास्यं हरेः

सान्द्रानन्दमयं विमोक्षमचिरादैष्यं न दूष्यं भवम् ॥ २२ ॥

बहुदक्षिणेषु यज्ञेष्वपि परमत्यन्तं वैकल्यं विकलत्वम् । अङ्गादिहीनतेत्यर्थः । न आकलयते न सङ्ख्यायते । 'कल सङ्ख्याने' इत्यस्मात् कर्मणि लट् । यस्य भगवतः प्रीत्यै सम्मदाय सकलं कृतम् । मयेति शेषः । स भगवान् नारायणो जानातु बुद्धयताम् । न किञ्चिदपि मया ज्ञानपूर्वकमकार्यं कृतं तत्र भगवान् नारायण एव साक्षीति भावः ॥

भुवने लोके मया समः सदृशः नास्ति । भूयिष्ठस्य बहुतमस्य । बहु-
शब्दादिष्ठनि 'इष्ठस्य यिट् च' इति बहुशब्दस्य भृगुदेशः यिडागमश्च । धर्मस्य
सुकृतस्यार्जनात् सम्पादनात् द्राधिष्ठं दीर्घतमं सुरलोकं स्वर्गमीप्सुः आप्तुमिच्छुः ।
आप्नोतेः 'धातोः' इति सनि 'आप्ञ्जत्पृथक्' इति अच ईदादेशे 'अल लोप'
इत्यभ्यासलोपे 'सनाशंस' इत्युत्पत्त्ययः । अहमीदृशीं दशामतिकष्टामवस्थामगमं
प्रापम् । गच्छतेर्लुङि च्लेरङादेशः । इह इष्टार्थं प्रति समुद्यमेऽपि तदप्राप्ते-
स्ताद्विपरीतप्राप्तेश्च विषमालङ्कारः ।

‘अनिष्टस्याप्यवाप्तिश्च तदिष्टार्थसमुद्यमाद्’

इति लक्षणात् । प्राज्यं राज्यं अपास्य त्यक्त्वा अशास्यं अक्षय्यं हरे-
र्विष्णोर्दास्यं परिचर्या उदयास्यं उदगमिष्यं चेत् सान्द्रानन्दमयं घनानन्दप्रचुरं
विमोक्षं कैवल्यं अचिराद् अविलम्बेन ऐष्यं अगमिष्यम् । 'इण् गतौ' इत्य-
स्मात् कर्तरि लृङ् । 'लिङ्निमित्ते लृङ् क्रियातिपत्तौ' इत्युभयत्र लृङ् ।
दूष्यं निन्द्यं भवं जन्म नैष्यं न प्राप्स्यामीत्यर्थः । जन्मान्तरपापवशान्मम
काम्यकर्मकरणे बुद्धिः प्रावर्तत भगवदाराधने च न प्रावर्तत तस्मादीदृशदशा-

धिग्धार्मिकत्वमिह धिङ्नृपतिश्रियं मे
धिक् क्षोगिरक्षणविचक्षणतां निरर्थाम् ।
यद्विप्रशापमपि हन्त दुरन्तमन्ते

कष्टं जुगुप्सितमलप्सि च जन्तुभावम् ॥ २३ ॥

इत्थमुद्दामचिन्ताभिरुदीपितेन दग्धाशेषमदाङ्कुरे विस्तारितविच्चा-
देवैराग्यगुणविभूतिना तत्तादृशशोकमयेन सप्तार्चिषा तप्ताशये लुप्तनिद्रे

पन्नोऽहं पापीयसामग्रणीरिति भावः । अतः पूर्ववाक्यार्थं प्रति उत्तरवाक्यार्थानां
हेतुत्वात् काव्यलिङ्गमलङ्कारः ।

‘हेतोर्वाक्यपदार्थत्वे काव्यलिङ्गमुदाहृतम् ।’

इति लक्षणात् । विषमालङ्कारस्त्वङ्गम् । अनयोरङ्गाग्निभावेन संसृष्टिः ॥

धिगिति । मे मम धार्मिकत्वं धर्मचारित्वं धिक् । धर्मशब्दात् ‘धर्मे
चरति’ इति टक् । इहास्मिन् लोके नृपतिश्रियं राजलक्ष्मीं धिक् । निरर्थां
निष्फलां क्षोगिरक्षणविचक्षणतां भूमिपरिपालनकौशलीं च धिक् । अत्र सर्वत्र
‘धिगुपर्यादिषु’ इति द्वितीया । धार्मिकत्वादिकं निन्धमेवेत्यर्थः । तदेव समर्थ-
यति - यद् यस्माद् अन्ते अवसाने दुरन्तं दुरवसानं कष्टं कृच्छ्रं विप्रशापं जुगु-
प्सितं निन्दितं जन्तुभावं कृकलासजन्म च अलप्सि अवापम् । ‘ङु लभष् प्राप्तौ’
इत्यस्माद् धातोः कर्तरि लुङ् ॥

३६५

इत्थमिति । इत्थं उद्दामाभिः प्रभूताभिः चिन्ताभिः पतनध्यानैः उद्दी-
३ ज्वलितेन । विस्तारिता विपुलीकृता विच्चादिषु अर्थपुत्रमित्रादिषु वैराग्यगुण-
विभूतिः नैराश्यगुणसम्पद् येन तेन तत्तादृशशोकमयेन तत्तादृशाद् अतिदुस्सहात्
शोकात् आगतः तत्तादृशशोकमयः । ‘तत आगतः इत्यधिकारे ‘मयद् च’ इति
मयदेप्रत्ययः । सप्तार्चिषा सन्तापानलेन दग्धः । त्रियिशब्देन विषयनिगणनात्
रूपकान्तिशयोक्तिरलङ्कारः । दग्धः प्लुष्टः अशेषमदाङ्कुरः सर्वाहङ्कारबीजं यस्य
तास्मिन्, तप्त आशयो मनो यस्य तस्मिन्, अत एव लुप्तनिद्रे निरस्तस्वप्ने मयि

माये सप्ताष्टान्यहानि वर्तमाने प्रत्युत्पन्नकरुणस्य भक्तातिहृतो भगवत
एवानुग्रहाद् बद्धानुतापाविव वक्त्रोल्लसदयथापुरभावौ प्रत्यागतौ तावेव
पृथ्वीसुरवरप्रवरौ ॥

दृष्ट्वा च तौ सम्भृतसम्भ्रमोऽहं
बद्धाश्चुरद्धा पदयोरपसम् ।
वर्धस्व पृथ्वीश गताखिलार्ति-
रित्याशिषश्चोचतुराकुलौ तौ ॥ २४ ॥

आश्चेवाश्वासभाजं मां शेश्वीयितकृपाभरौ ।

सप्ताष्टानि सप्त वा अष्ट वा सप्ताष्टानि । 'सङ्ख्ययाव्यय—' इति बहुव्रीहिसमासे
'बहुव्रीहौ सङ्ख्येये' इति समासान्तो ङच् । अहानि दिवसानि । 'कालाध्व-
नोरत्यन्तसंयोगे' इति द्वितीया । वर्तमाने सति प्रत्युत्पन्नकरुणस्य सज्जातकारुण्यस्य
भक्तातिहृतः सेवकदुःखापहारिणः भगवतः श्रीकृष्णस्यैवानुग्रहाद् बद्धानुतापाविव
कृतानुशयाविव वक्त्रे मुखे उल्लसत् प्रकाशमानः अयथापुरभावः अयथापुरावस्था
ययोस्तावेव पूर्वमागत्य दत्तशापावेव पृथ्वीसुरवरौ ब्राह्मणश्रेष्ठौ प्रत्यागतौ पुनरप्या-
गतौ ॥

दृष्ट्वेति । किञ्च तौ दृष्ट्वा सम्भृतसम्भ्रमः धृतस्वरः बद्धाश्चुः सन्न-
द्धाश्चुः सन् पदयोः चरणयोः अपसं पतितः । 'पत्ल गतौ' इत्यस्माद्धातोः
कर्तरि लुङि 'पुषादिद्युताद्यल्लदितः परस्मैपदेषु' इति चलेरङि 'पतः पुम्' इति
पुमागमः । तौ विप्रौ चाकुलौ दयाकुलौ सन्तौ हे पृथ्वीश राजन् गताखिलार्तिः
अपेतसमस्तदुःखः वर्धस्व एधस्व । वर्धतेः कर्तरि लोट् । इत्याशिषमाशीर्वाद-
मूचतुः उक्तवन्तौ । 'वच परिभाषणे' इत्यस्माद् लिटि 'वचिस्वपियजादीनां
किर्ति' इति सम्प्रसारणे 'लिट्यभ्यासस्य' इति अभ्यासस्य सम्प्रसारणे दीर्घः ॥

आश्विति । आशु शीघ्रं आश्वासभाजं समाधानभाजं मां शेश्वीयितः
अतिप्रबुद्धः । श्वयतेर्यङन्तात् कर्तरि क्तः । 'विभाषा श्वेः' इति सम्प्रसारणा-

भूसुरौ व्यासरत्वाऽऽमासुरौ पुनरूचतुः ॥ २५ ॥

हे सत्यवद्यनिरवद्य वदान्यमौले
ब्रह्मण्य गुण्यतम पुण्यनिधे नरेन्द्र ।

हन्तावयोरनुपजातचरीमवार्या
दैवप्रणुन्नकुमति क्षमतां मुकुन्दः ॥ २६ ॥

भावः । कृपाभरः कारुण्यातिशयः ययोस्तौ भूसुरौ ब्राह्मणौ व्यासराद्धिः प्रव-
हद्भिः बाष्पैरश्रुभिः मासुरौ दीप्यमानौ सन्तौ पुनरूचतुः उक्तवन्तौ । 'वच
परिभाषणे' इत्यस्माद् लिट् ॥

हे सत्यवद्येति । सत्यस्य वदनं सत्यवद्यम् । सत्यवचनमित्यर्थः ।
'वदस्सुपि क्यप् च' इति चकारात् भावे यत् । तेन निरवद्य निरस्तावद्य ।
'अवद्यपण्यवर्या' इत्यादिनावद्यशब्दो गर्भे निपातितः । तस्य सम्बुद्धिः सत्य-
वद्यनिरवद्येति । वदान्यमौले दानशौण्डशिरोमणे ।

'स्युर्वदान्यस्थूललक्षदानशौण्डा बहुप्रदे'

इत्यमरः । ब्रह्मण्य ब्राह्मणाहित । 'तस्मै हितम्' इति यत् । गुण्यतमं
गुणाः अस्य सन्तीति गुण्यः अतिशयेन गुण्यः गुण्यतमः तस्य सम्बुद्धिः
गुण्यतमः । 'अन्येभ्योऽपि दृश्यते' इति मत्वर्थीययवन्तात् अतिशयने तमप् ।
पुण्यनिधे सुकृतशेवधे । हे नरेन्द्र राजन् । हन्तेति विषादे ।

'हन्त हर्षेऽनुकम्पायां वाक्यारम्भविषादयोः' ।

आवयोः अनुपजातचरी अभूतपूर्वम् । 'भूतपूर्वे च'ट्', 'टिड्ढाणञ्' इत्या-
दिना जीप् । अवार्या अवारणीया दैवेन विधिना प्रणुन्ना प्रेरिता या कुमतिः
दुर्बुद्धिः तां मुकुन्दः नारायणः क्षमतां तितिक्षताम् । प्रशान्तचित्तयोरावयोरेवं-
विधे राजनि एवंविधशापदा मतिः दैवकृतैव । 'दैवाधीनं जगत्सर्वम्' इति वच-
नात् । तत् सर्वान्तर्यामी भगवान् क्षमतामिति भावः ॥

आवां खल्वविज्ञातोत्पतिते स्वल्पेऽपि तवापराधे बहु कुप्यन्तौ शप्यन्तौ पुराजिरेत्य सद्यस्समुद्यदनुतापमराक्रान्तौ निजनिजनिशान्त-
मासाद्य ततोऽपि प्रतिक्षणपरिक्षुभितदुस्सहानुतापनिस्सहीकृतौ स्वस्वस्वेदं
सम्मिलितौ भूत्वा सम्मन्य भाविकालचरितश्च दिव्यदृशा ददृशिवीसौ
तव क्षुद्रजन्मनोऽपि मद्रावहतारूपं शापमोक्षं प्रदातुमायातौ ॥

आनर्तेषु कुशस्थलीति विदिते स्थाने गतोपद्रवे

कूपे त्वं कृकलास एधि गलितक्षुत्तृङ्मयादिव्यथः ।

नित्योदित्वरविष्णुचिन्तनसदावृत्तश्च कालात्पुन-

स्तत्र द्वारवतीं करिष्यति पुरीं कृष्णावतारो हरिः ॥ २७ ॥

आवामिति । आवां खलु अविज्ञातः अविचारितश्चासावुत्पतितश्च
तस्मिन् स्वल्पे अल्पीयस्यपि तवापराधे आगसि बहु यथा तथा कुप्यन्तौ रोषं
कुर्वन्तौ । 'कुप क्रोधे' इत्यस्मात् दैवादिकाल्लटः शत्रुदेशः । शप्यन्तौ शापं
कुर्वन्तौ । 'शप आक्रोशे' इत्यस्मात्लटः शत्रुदेशः । पुराजगराजिरेत्य निर्गत्य
सबन्तदानीमेव समुद्यता समुद्रच्छता । समुत्पूर्वादिणो लटश्शत्रुदेशः । अनुताप-
भरेण पश्चात्तापातिशयेनाक्रान्तौ व्याप्तौ । क्रमतेर्निष्ठायां 'अनुनासिकस्य किं'
इति दीर्घः । निजनिजनिशान्तं स्वस्वभवनं आसाद्य प्राप्य ततोऽपि अनन्तर-
मपि प्रतिक्षणं क्षणे क्षणे परिक्षुभितेन दुस्सहनासन्नानुतापेन पश्चात्तापेन निस्स-
हीकृतौ अक्षमीकृतौ स्वस्वस्वेदं निजनिजदुःखं सम्मिलितौ समागतौ भूत्वा
सम्मन्य भाविकालचरितं अवश्यभाविकालवृत्तिश्च दिव्यदृशा ज्ञानचक्षुषा ददृ-
शिवीसौ दृष्टवन्तौ । दृशेः क्वसाविडागमः । तव ते क्षुद्रजन्मनोऽपि मद्रा-
वहतारूपं सुखावहतत्वलक्षणं शापमोक्षं शापावसानं प्रदातुं आयातौ आगतौ ॥

आनर्तेति । आनर्तेषु आनर्तरूपेषु देशेषु कुशस्थली इति विदिते
गतोपद्रवे निरूपद्रवे स्थाने कूपे त्वं गलिता निर्गता क्षुत्तृङ्मयादीनां क्षुधापिषा-
साभीत्यादीनां व्यथा पीडा यस्मात् सः । नित्यं सदा उदित्वरेण उद्गृह्यते 'एष-
नाशजिसर्पिः क्वरप्' इति क्वरप् । विष्णुचिन्तनेन हरिष्यानेन सदा दृष्टः
कृकलासः एधि भव । अस्तेलोदि 'वसोरेयावभ्यासकोपथ' इत्येवम् ।

स त्वामुत्तारयेद्देवो विश्वकामदुषो विभुः ।

इत्युक्तोहं कृतार्थात्मा शापमप्यस्मरं वरम् ॥ २८ ॥

पूर्वप्रतिगृहीत्रे च प्राचिकीं नैचिकीं दिशन् ।

द्वौ चातिमानसम्प्रीतौ सम्प्रेष्य मुदितोऽभवम् ॥ २९ ॥

पूर्वस्मादपि शान्तप्रसन्नचेता वसंश्च तदवसरे ।

दिष्टान्तमागतोऽहं वपुर्हि कृकलासमुद्रमद्राक्षम् ॥ ३० ॥

अत्राप्यहं भवदनुस्मृतिविस्मृतोरु-

कालक्रमो विगलितव्यसनं शयानः ।

कुशस्थल्यां पुनः कालात् कस्माच्चित् कालात् परं कृष्णावतारः हरिः श्रीकृष्णः
द्वारवतीं पुरीं नगरीं करिष्यति निर्मास्यति ॥

स इति । विश्वकामदुषः सर्वाभीष्टप्रदः । 'दुहः कव्यश्च' इति कव्या-
देशौ । विभुः व्यापकः स देवः श्रीकृष्णस्त्वामुत्तारयेत् शापमोक्षं कुर्यात् । इति
इत्थं उक्ते सति अहं कृतार्थात्मा कृतार्थः चरितार्थः आत्मा यस्य सः सन् शाप-
मपि वरं अभीष्टं अस्मरं स्मृतवान् । स्मरतेर्लुङ् ॥

पूर्वेति । पूर्वप्रतिगृहीत्रे प्रथमप्रतिग्रहकर्त्रे प्राचिकीं प्राचीनां प्राग्दत्ता-
भित्यर्थः । कालाद्वज्रं । 'टिड्ढाणञ्' इति दीर्घः । नैचिकीं प्रशस्तगवीं
दिशन् ददत् अतिमानसम्प्रीतौ बहुमानसन्तुष्टौ द्वौ विप्रवरौ सम्प्रेष्य मुदितः
सन्तुष्टः अभवम् । भवतेर्लुङ् ॥

पूर्वस्मादिति । पूर्वकालादपि शान्तं प्रसन्नं चेतो यस्य सः सन् वसन् ।
स्वगृह इति शेषः । अहं तदवसरे आयुर्वसानकाले दिष्टान्तं मरणमागतः
प्राप्तः सन् इह अस्मिन् कूपे कृकलासमुद्रं सरटचिह्नं वपुः शरीरमद्राक्षं दृष्टवान् ।
दृशेर्लुङि च्लेः सिचि अमागमे वृद्धिः ॥

अत्रेति । अत्रापि अस्मिन् कूपेऽपि भवतस्तवानुस्मृत्या निरन्तरस्मरणेन

अन्वग्रहीषि भवताद्य च सर्वमेत-

न्मन्ये तवैव करुणालसितं परात्मन् ॥३१॥

नारायणस्त्वमसि पूर्ण इहावतीर्णो

नृणां भवार्तिहरणाय स मे प्रसीद ।

स्वर्गेऽपि ते पदरजांस्यतिदुःस्मराणि

नो विस्मराणि सकलाशुभघस्मराणि ॥ ३२ ॥

स्मर्तासि नित्यमयि मां दिवि भुङ्क्ष्व भोगान्

सर्तासि भोगविरतौ च पदं मदीयम् ।

विस्मृतः उरुकालक्रमः बहुकालपरिवृत्तिः येन सः विगलितं च्युतं मनोदुःखं यस्मिन् कर्मणि तत्तथा शयानः । अहं अद्य भवता अन्वग्रहीषि अनुगृहीतः । गृह्णातेः कर्मणि लुङ् । ‘ग्रहोऽलिटि’ इति दीर्घः । हे परात्मन् परमपूरुष । एतत् सर्वं तवैव करुणालसितं कृपाविलासं मन्ये । अन्यथा कथमेवमिति भावः ॥

नारायण इति । नाराः आपः अयनं यस्य सः नारायणः । ‘पूर्व-पदात् संज्ञायाम्’ इति णत्वम् ।

“आपो नारा इति प्रोक्ताः आपो वै नरसूनवः ।

ता यदस्यायनं पूर्वं तेन नारायणः स्मृतः ॥”

इति स्मृतेः । पूर्णः सर्वैश्वर्यसमग्रः । त्वमिह भूलोके नृणां नराणां भवार्ति-हरणाय संसारदुःखापनयनाय अवतीर्णः प्रादुर्भूतोऽसि । स त्वं मे प्रसीद प्रसादं कुरु । ‘षट् लृ विशरणादिषु’ इत्यस्माच्छोऽटि ‘पात्रा-’ इत्यादिना सीदादेशः । स्वर्गेऽपि ते तव अतिदुःस्मराणि अत्यन्तं स्मर्तुमशक्यानि । बहुसुकृतसाध्यत्वा-दिति भावः । यद्वा अतिक्षपितः दुःस्मः दुष्टकामः यैः तानि । दुःखहेतुस्मर-विकारहरणीति भावः । सकलाशुभानां समस्तदुःखानां घस्मराणि संहारकाणि । ‘सृघस्यदः’ इति कर्मरच् । ते पदरजांसि चरणरेणून् नो विस्मराणि न विस्मरे-यम् । प्रार्थनायां लोट् ॥

अथ भगवानाह— स्मर्तेति । अयि राजन्, नित्यं सदा मां स्मर्तासि

संशिष्यते फलपरस्य विलम्बमात्रं
अंशिष्यते न तु मदीयं सर्वकर्म ॥ ३३

प्रीतः प्रणम्य च हरिं स चिरं प्रतीक्ष्य
व्योम्नि स्थितं रविसमानमहो विमानम् ।
आरुह्य विस्मयनिविष्टजनौघदृष्टः
स्पष्टं त्रिविष्टपमदृष्टजितं प्रविष्टः ॥ ३४ ॥

स्मरिष्यसि । 'स्मृ आध्याने' इत्यस्मात् कर्तरि लृट् । दिवि स्वर्गे । भुज्यन्त
इति भोगाः । सक्चन्दनवनितादयः । कर्मणि घञ् । तान् मुञ्क्ष्व अनु-
भव 'भुज् । पालनाभ्यवहारयोः' इत्यस्माच्छेति 'भुजोऽनवने' इति तङ् । भोग-
विरतौ भोगावसाने च मदीयं मत्सम्बन्धि । 'त्यदादीनि च' इति वृद्धिसंज्ञायां
'वृद्धाच्छः' इति छप्रत्ययः । पदं पुनरावृत्तिवर्जितं स्थानं सर्तासि सरिष्यसि ।
प्राप्स्यसीत्यर्थः । 'सु गतौ' इत्यस्मात् कर्तरि लृट् । फलपरस्य फलप्रध नस्य ।
भक्तस्येत्यर्थः । फलवरस्येति पाठे श्रेष्ठफलस्येत्यर्थः । विलम्बमात्रं कालक्षेपमात्रं
संशिष्यते । 'शिष्ल विशेषणे' इत्यस्मात् कर्मणि लृट् । शास्तेर्वा शेषः ।
क्रियत उच्यत इति वार्थः । फलकामी चिरकालादपि फलं भोक्ष्यत इति भावः
पाठान्तरे फलकमिनोऽवश्यं फलं भविष्यतीति भावः । मयि अर्पितानि
न्यस्तानि सर्वकर्माणि नित्यनैमित्तिकप्रायश्चित्तरूपाणि येन सः । मत्प्रीत्यर्थमनु-
ष्ठितकर्मकलाप इत्यर्थः । तुशब्दो विशेषद्योतनार्थः । न अंशिष्यते नाधः-
पतिष्यति । 'अंशु अधःपतने' इत्यस्मात् कर्तरि लिट् ॥

प्रीत इति । सः नृगः प्रीतस्सन् हरिं श्रीकृष्णं प्रणम्य नमस्कृत्य चिरं
चिरकालं प्रतीक्ष्य प्रतिपाल्य व्योम्नि अकाशे स्थितं रविसमानं सूर्यमण्डलसदृशं
महत्तेजो यस्य तत् विमानं व्योमयानमारुह्य विस्मयनिविष्टेन आश्चर्याविष्टेन
जनौघेन जनसमूहेन दृष्टः अवलोकितः सन् अदृष्टजितं सुकृतसाधितं त्रिविष्टपं
स्वर्गं प्रविष्टः प्राप्तः ॥

चित्रीयमाणमथ सम्मिलितं जनौघं
तत्रोपहूय जगतां पतिरित्थमूचे ।
अत्यादृताः शृणुत सम्प्रति मामकीनाः
पृथ्वीभृतोऽस्य चरिते परमोपदेशान् ॥ ३५ ॥

अस्मादृशां वितरणाद्यामिदं क्रियत् स्या-
द्विस्मापनेऽस्य सुकृते बत चिन्त्यमाने ।
भूयो विदाङ्कुरुत हन्त मदाङ्कुरोऽपि
कुर्वीत दुर्विपदमेव हि सर्वपुंसाम् ॥ ३६ ॥

चित्रीयमाणमिति । अथ नृगमोक्षानन्तरं जगतां लोकानां पतिः
श्रीकृष्णः चित्रीयमाणं विस्मयमानम् । 'नमोवरिवाश्चिन्नङः क्यच्' इति क्यच् ।
ङित्वात्तङ् । सम्मिलितं सङ्घीभूय स्थितं जनौघं जनसमूहं तत्र तस्मिन् देशे
उपहूय समीपमानीय इत्थं वक्ष्यमाणप्रकारेण ऊचे उक्तवान् । हे मामकीनाः
मज्जनाः । 'युष्मदस्मद्' घञ् च' इति घञ् । 'तवकममकावेकवचने' इति
ममकादेशः । अस्य पृथ्वीभृतो नृगस्य चरिते चरित्रे विषये परमोपदेशान् सारो-
पदेशान् अत्यादृतास्सादराः सन्तः शृणुत । शृणोतेर्लोट् ॥

अस्मादृशमिति । विस्मापने विस्मयकारके । विपूर्वात् स्मयतेर्णौ
'नित्यं स्मयतेः' इत्यत्वे पुगागमे नन्धादित्वाद् ल्युट् । अस्य नृगस्य सुकृते पुण्ये
चिन्त्यमाने विचार्यमाणे । वयमिव पश्यन्तीत्यस्मादृशः । 'त्यदादिषु' इति दृशेः
क्विप्ति 'आ सर्वनाम्नः' इत्यात्वम् । अस्मादृशां अस्मद्विधानां इदं वितरणाद्यं
दानादिकं क्रियत् स्यादिति । तुच्छमित्यर्थः । बतेत्यश्चर्ये । भूयः पुनः यूयं
विदाङ्कुरुत जानीत । 'विदाङ्कुर्वन्वित्यन्यतरस्याम्' इति वेत्तेः लोट्याम्
गुणाभावः लोटो लुक् लोटन्तकरोत्यनुप्रयोगश्च । वक्ष्यमाणवाक्यार्थः कर्म ।
सर्वपुंसां समस्तपुरुषाणां मदाङ्कुरः मदलेशोऽपि दुर्विपदं दुष्टापदमेव कुर्वीत ।
हन्तेति खेदे ॥

नाकादिकामनकृता बहवोऽपि धर्माः
 शोकाय भोगविरतौ पतनानुबन्धात् ।
 मय्यर्पिता यदि त एव फलावसाने
 मुक्त्यै भवन्ति तदपीह विबोधितव्यम् ॥ ३७ ॥

सर्वं तिष्ठतु नाम दुर्वचमहापुण्याम्बुधेरप्यहो
 दुर्वारा द्विजकोपतो विपदभूदर्वागजने किं पुनः ।
 अज्ञानापतितं धनं द्विजवरौ भूयोऽनुनीतौ भृशं
 पुण्याब्धिर्नृपतिस्तथापि समभूद्दुर्जन्म लज्जाकरम् ॥ ३८ ॥

नाकादीति । नाकादीनां स्वर्गादीनां कामनेन इच्छया कृताः बहवोऽनरूपा अपि धर्माः सुकृतानि भोगविरतौ स्वर्गादिभोगवसाने पतनानुबन्धात् अधःपतनसम्बन्धात् शोकाय दुखाय भवन्ति ।

‘यावत् सम्पातमुषित्वा पुनरेत्यस्मै लोकाय कर्मणे’

‘क्षीणे पुण्ये मर्त्यलोकं विशन्ति’

इति श्रुतिस्मृतिभ्याम् । त एव मयि परमेश्वरे अर्पिताः न्यस्ता यदि फलावसाने मुक्त्यै मोक्षाय भवन्ति । अत्रोभयत्रापि तादर्थ्यं चतुर्थी ।

“ब्रह्मार्पणं ब्रह्महविर्ब्रह्माग्नौ ब्रह्मणा हुतम् ।

ब्रह्मैव तेन गन्तव्यं ब्रह्मकर्मसमाधिना ॥”

इति स्मृतेः । इति यत् तदपीह धर्मविषये विबोधितव्यं ज्ञातव्यम् । युष्माभिरिति शेषः ॥

सर्वमिति । सर्वं तिष्ठतु नाम । दुर्वचमहापुण्याम्बुधेः अनिर्वचनीय-पुण्यसागरस्य नृगस्यापि द्विजकोपतः ब्राह्मणकोपात् दुर्वारा अपरिहार्या विपदा-पदभूत्, अर्वागजने अपकृष्टलोके किं पुनः । किमु वक्तव्यमिति भावः । धनं गौरूपं ब्रह्मस्वं अज्ञानापतितं अविचारसमागतं न तु बुद्धिपूर्वकमपहतम् । द्विज-वरौ ब्राह्मणश्रेष्ठौ भूयः बहुवारं अनुनीतौ सान्निवृतौ । नृपतिः नृगः भृशं पुण्या-ब्धिः यद्यपि तथापि लज्जाकरं जुगुप्सितं दुर्जन्म कृकलासजन्म समभूत् । भवतेर्लुङ् । तस्मादवश्यं ब्राह्मणकोपः परिहरणीय इति भावः ॥

एवं नाम भयानकाः क्षितिसुराः किञ्चास्य तत्तादृशं
दुर्जन्मापि तदीयैव कृपया भद्रावहश्चाभवत् ।
मद्राभद्रविधौ स्वतन्त्रगतयस्तद्वन्दनीया द्विजा-
स्तृप्यन् विप्रजनोऽपि कल्पविटपी कुप्यन् स कल्पानलः ॥ ३९ ॥

अज्ञातापहृतेऽपि भूसुरधने दोषोऽयमेतादृशो
धीपूर्वाहरणे तु तस्य न समाधानं कथञ्चित् क्वचित् ।
ही ही हेहयराडपि द्विजगर्वी प्रागाहरन्नक्षिणोत्
खं स्वीयञ्च कुलं तथा नृपकुलं त्रिस्सप्तकृत्वोऽखिलम् ॥ ४० ॥

एवमिति । किञ्च क्षितिसुराः एवं भयानकाः भयङ्कराः । नामेति
प्रसिद्धौ । अस्य नृगस्यापि तत्तादृशं अतिदुःखावहम् । तच्छब्दस्य तादृश-
शब्देन 'सुप्तपुषा' इति समासः । दुर्जन्मापि तदीया ब्राह्मणसम्बन्धिन्या कृपया
करुणयैव भद्रावहं सुखकरश्चाभवत् अभूत् । तत् तस्माद् भद्राभद्रविधौ शुभा-
शुभविधाने स्वतन्त्रगतयः स्वच्छन्दमनोवृत्तयः वन्दनीयाः । जनैरिति शेषः ।
शुभाशुभविधानसामर्थ्यमेव विवृणोति - विप्रजनः तृप्यन् सन् सन्तुष्यन् सन् कल्प-
विटपी कल्पवृक्षः । वाञ्छितार्थप्रद इत्यर्थः । अपीति सम्भावनायाम् । स
विप्रजनः कुप्यन् कुप्यन् कल्पानलः सर्वसंहारक इत्यर्थः ॥

अज्ञातेति । भूसुरधने ब्राह्मणस्त्वे अज्ञातापहृते अज्ञातमविचारितं यथा
तथा अपहृते गृहीते सत्यपि एतादृशः जुगुप्सितजन्महेतुः अयं दोषः । अभू-
दिति शेषः । तस्य ब्रह्मस्वस्य धीपूर्वाहरणे ज्ञानपूर्वपहारे तु । तस्येति दोष-
परामर्शकं वा । समाधानं परिहारः क्वचित् कुत्रचिदपि कथञ्चित् केनापि
प्रकारेण । न ज्ञानपूर्वपहारदोषः परिहार्य इति भावः । प्राक् पुरा हेहयराद्
कार्तवीर्योऽपि द्विजगर्वी जमदग्निपशुं आहरन्नपहरन् सन् स्वमात्मानं स्वीयं स्व-
सम्बन्धि कुलं वंशं तथा त्रिस्सप्तकृत्वः एकविंशतिकृत्वः अखिलं नृपकुलञ्चा-
क्षिणोत् क्षपयति स्म । क्षिणोतेर्लुङ् । हीहीति खेदे ॥

शर्वो हालहलं निपीय जरयाश्चक्रे व्यधीशैरपि
 व्यक्तं दुर्जरमेव वर्ज्यमधिकं ब्रह्मस्वहालाहलम् ।
 अत्तारं हि विषं हिनस्ति दहनो मूलावशेषं दहेद्
 ब्रह्मस्वारणिपावकस्तु सकलं दग्धा समूलं कुलम् ॥ ४१ ॥

आत्तं चेद् दुरनुज्ञया द्विजधनं त्रीन् पूरुषान् पातयेत्
 भुक्तं तत्तु बलेन चेद्दश परान् पूर्वाश्च ही ही जनान् ।
 दत्तां स्वेन परेण वा खलमतियो विप्रवृत्तिं हरेत्
 सत्यं वर्षशतायुतं स हि भवेद्दुच्चारचारः क्रुमिः ॥ ४२ ॥

मा हरत मा हरत मोहरतचित्ता
 ब्रह्मधनमुन्मथनमुन्नतगतीनाम् ।

शर्वेति । शर्वः शिवः हालहलं कालकूटं निपीय पीत्वा जरयाश्चक्रे
 जरयामास । व्यधीशैः ब्रह्मविष्णुरुद्रैरपि अधिकं वर्ज्यं ब्रह्मस्वहालाहलं दुर्जरं
 जरयितुमशक्यमेव । न केनापि ब्रह्मस्वविषं निपीय जरितमिति भावः । हि
 यस्माद् विषं वत्सनाभादि अत्तारं भोक्तारं हिनस्ति हन्ति । 'द्विसि हिंसायाम्'
 इत्यस्मात्, न त्वन्यत् । दहनः अग्निः मूलावशेषं मूलमवशिष्य दहेत् ।
 वृक्षादिकमिति शेषः । न तु समूलम् । ब्रह्मस्वारणिपावकस्तु सकलं कुलं समूलं
 मूलसहितं यथा तथा दग्धा धक्ष्यति । दहेतेर्लेट् ।

आत्तमिति । दुरनुज्ञया दुरनुवादेन द्विजधनं ब्राह्मणमूल्यं आत्तं स्वी-
 कृतं चेत् त्रीन् पूरुषान् पित्रादीन् पातयेत् अधःप्रापयेत् । तद् ब्रह्मस्वं तु
 बलेन भुक्त्वा दश परान् पुत्रादीन् दश पूर्वान् पित्रादींश्च दश जनान् पातयेत् ।
 हीही कष्टं, स्वेन आत्मना परेण अन्येन वा दत्तां प्रतिपादितां विप्रवृत्तिं ब्राह्मण-
 जीवनं खलमतिः दुर्बुद्धिः यो हरेत् स वर्षशतायुतं (उच्चारचारः) मूत्रचारः क्रुमिः
 कीटः भवेत् ॥

मा हरतेति । हे जनाः यूयं मोहरतचित्तास्सन्तः उन्नतगतीनां सुकृत-

विप्रजनविप्रकृतिरप्रतिमदोषा

क्षिप्रमिह कल्पयति विप्रियसमूहान् ॥ ४३ ॥

विप्राणां हि कुटुम्बिनां प्ररुदतां विचापहारादिना

यावद्रेणुसिचश्शुचाश्रुक्णि हास्तावत्सहस्रं समाः ।

क्षुल्लाः कुल्यजनैस्समं नृपतयो दुर्लङ्घ्यमिङ्गन्त्यहो

कुम्भीपाकमपारघोरनरकं बम्भ्रम्यमाणाश्चिरम् ॥ ४४ ॥

विप्रापराधविधिसम्यगपार्जनेन

स्वल्पायुषो नृपतयोऽल्पधना रुजार्ताः ।

प्राप्यपदवीनामुन्मथनं विनाशनं ब्रह्मधनं ब्रह्मस्वं मा हरत मा हरत मा हरध्वं मा हरध्वम् । 'नित्यवीप्सयोः' इति द्वित्वम् । यद्वा मोहरतमोहरतचित्ता इति पाठे मा ऊहरताः मोहरताः । नञर्थस्य माशब्दस्य 'सुप्सुपा' इति समासः । विचारशून्या इत्यर्थः । ते च ते मोहरतचित्तश्चेति कर्मधारयः । विप्रजनैर्विप्रकृतिः ब्रह्मद्रोहः अप्रतिमदोषा । अपरिहरणीयत्वादिति भावः । इह क्षिप्रं अविलम्बेन विप्रियसमूहान् कल्पयति जनयति । तस्माद् ब्राह्मणद्रोहो न कार्य इति भावः ॥

विप्राणामिति । विचापहारादिना द्रव्यमोषणादिना प्ररुदतां अश्रुमोचनं कुर्वतां कुटुम्बिनां कुटुम्बसद्वितानां विप्राणां शुचा शोकेन यावतो यत्परिमाणान् रेणून् सिञ्चन्तीति यावद्रेणुसिचः अश्रुक्णिका नेत्रजलकणाः । भवन्तीति शेषः । तावत्सहस्रं तद्रेणुपरिमाणं सहस्रं समाः संवत्सरान् ।

'संवत्सरो वत्सरोऽज्जो हायनेऽस्त्री शरत्समाः ।'

इत्यमरः । क्षुल्लाः क्षुद्राः नृपतयः राजानः कुल्यजनैः वंश्यजनैः समं दुर्लङ्घ्यं दुरतिक्रमं कुम्भीपाकं नाम अपारं घोरनरकं चिरं बम्भ्रम्यमाणास्सन्तः इहान्ति गच्छन्ति । 'इगि गतौ' इत्यस्य लट् ॥

विप्रापराधेति । नृपतयः राजानः विप्रापराधविधेः ब्राह्मणापराधविधा-

राज्यच्युता रिपुजिताश्च भवन्ति भूमौ

दृष्ट्वापि हन्त न विदन्ति वसुन्धरेशाः ॥ ४५ ॥

मत्का हत्कुहरेऽपि बाडवजनं द्रोढं न सङ्कल्प्यता-

मागस्यप्यतुले नमस्यत बहु घ्नन्तं शपन्तश्च वा ।

किञ्चेदं कथयामि किञ्चन यदा विप्राप्रियं मत्प्रजाः

कुर्युस्तत्क्षणमेव विक्षतमिति ज्ञेयं यदूनां कुलम् ॥ ४६ ॥

गिरामयमगोचरो ननु नृगो नृपो येन हि

द्विजावपदरोषणावधिकशान्तितस्सान्वितौ ।

तथैव सकलो जनोऽप्यनुसरीसरीतु द्विजा-

नपि प्रचुररोषणान् गलितदूषणान्वेषणः ॥ ४७ ॥

नस्य सम्यक् अपार्जनेन अपरिहारेण हेतुना स्वल्पायुषः अल्पधनाः रुजार्ताः
रोगातुराः राज्यादाधिपत्यात् च्युता अष्टा रिपुजिताः शत्रुसमाक्रान्ताश्च भूमौ
भवन्ति । वसुन्धरेशाः राजानः दृष्ट्वापि नहुषादिवृत्तं ज्ञात्वापि न विदन्ति न
जानन्ति । कर्तव्यमिति शेषः । हन्तेति खेदे ॥

मत्का इति । मामकाः यूयं हत्कुहरेऽपि अन्तःकरणेऽपि बाडवजनं
ब्राह्मणजनं द्रोढं द्रोघुं । 'वा द्रुह' इति घत्वाभावे दत्वम् । न सङ्कल्प्यताम् ।
अपि च अतुले आगसि बहु भूरि घ्नन्तं हिंसन्तं शपन्तमाक्रोशन्तश्च बाडवजनं
नमस्यत नमस्कुरुत । 'नमोवरिवश्चित्तडः वधच्' इति वधजन्ताल्लोट् । किञ्च
इदं किञ्चन किञ्चित् कथयामि वदामि । यदा मत्प्रजाः मज्जनाः विप्राप्रियं ब्राह्म-
णापराधं कुर्युः तत्क्षणमेव यदूनां कुलं विक्षतं नष्टमिति विज्ञेयम् ॥

गिरामिति । अयं नृगो नृपः गिरां वाचामगोचरः अविषयः येन
नृगेण अपदरोषणौ अकारणकोपनौ अधिकशान्तितः अत्यन्तोपशमेन सान्वितौ
अनुनीतौ । तथैव सकलो जनोऽपि प्रचुररोषणान् अतिकोपनान् अपि द्विजान्
ब्राह्मणान् गलितं दूषणान्वेषणं यस्मात् तथाभूतस्सन् अनुसरीसरीतु । सरतेर्यङो
लृक् । इति सान्वितौविति पूर्वणान्वयः (१) ॥

नम्या देवगणा नृणां विधिहरौ तेषां तयोरप्यहं
 सोऽहं विप्रकुलं नमामि सततं सर्वैस्तथा नम्यताम् ।
 नो चेत्कोऽपि नमेत् क्वचित्सतु मया दण्ड्येत खण्ड्येत वा
 विप्रेष्वप्रियकारि दोरपि निजं सद्यो मया छिद्यते ॥ ४८ ॥

विश्रावयन्निति जनान्मृदुहासमिश्रै-
 र्विश्राणयन्नखिलमोदमपाङ्गपातैः ।
 ब्रह्मण्यमौलिरगमन्तृगधर्ममेव
 सम्मानयद्भिरखिलैस्सह राजधानीम् ॥ ४९ ॥

(इति पुराणसारानुसारेण कथा ।)

नम्या इति । नृणां मनुष्याणां देवगणा इन्द्रादयः नम्याः । तेषां
 विधिहरौ ब्रह्मरुद्रौ नम्यौ । तयोर्ब्रह्महरयोरपि अहं नम्यः । सः अहं विप्रकुलं
 नमामि । सततं सर्वैः जनैः तथा नम्यतां नमस्क्रियताम् । कोऽपि क्वचित्
 विप्रकुलं नो नमेत् न नमस्कुर्याद्यदि स पुरुषस्तु मया दण्ड्येत शिक्ष्येत खण्ड्येत
 पीड्येत । वा समुच्चयार्थः । विप्रेषु अप्रियकारि अनिष्टकरं निजं दोर्बाहुरपि
 सद्यः तत्क्षणमेव मया छिद्यते खण्ड्यते ॥

विश्रावयन्निति । इति इत्थं जनान् विश्रावयन् । धर्ममार्गमिति शंषः ।
 मृदुहासमिश्रैः मन्दहासयुक्तैः अपाङ्गपातैः कटाक्षनिरीक्षणैः अखिलस्य मोदमा-
 नन्दं विश्राणयन् वितरन् । ब्रह्मणे हिताः ब्रह्मण्याः । 'तस्मै हितम्' इति यत्प्र-
 त्ययः । तेषां मौलिः शिरोरत्नं श्रीकृष्णः नृगधर्ममेव सम्मानयद्भिः इलाधमानैः
 अखिलैः यदुभिः सह राजधानीमगमत् अगच्छत् । गच्छतेर्लुङ् ॥

(अथ 'दिष्टान्तमागतोऽहं वपुरिह कृकलासमुद्रमद्राक्षम्' (श्लो-१०)
इत्यस्य स्थाने श्रीभागवतानुसारेण विशेषः—)

दिष्टान्तमागतोऽहं याम्यभटानभ्यचक्षि सौम्यतमान् ।

तैश्च सानुनयविनयैर्माननीयेन यानेन संयमिनीमुपनीतं मां
कृतान्तः स्वयं धृतान्तर्मोदस्सबहुमानं मानयित्वैवमवादीत् ॥

न त्वं महर्शनार्हस्तदपि सुकृतिनं द्रष्टुमेवानयं त्वां

किं सिद्धार्थाय दास्ये किमु सरटतनुं पूर्वमेवच्छसि त्वम् ।

प्राप्ते कृष्णासिकालं किमपि सरटभावोऽस्तु पूर्वन्तु भोगान्

महत्तान् भोक्ष्यसे वा कथय तदधुना रामि ते कामितं चेत् ॥ ५० ॥

एवं पुराणसारानुसारेण कथामुपसंहृत्य कञ्चिद्विशेषं प्रतिपिपादयिषुः कविः
श्रीभागवतानुसारेण कथामुपसंहर्तुमुपक्रमते— (दिष्टान्तमित्यादि) । पूर्वोक्तायाः
'पूर्वसादपि' इत्यस्या आर्यायाश्चतुर्थपदस्य स्थाने 'याम्य' इत्यादिनिवेश्यते ।
पादत्रयन्तु पूर्वोक्तमेव । अहं दिष्टान्तं मरणमागतस्सन् याम्यभटान् यमदूतान्
सौम्यतमानत्यन्तसौम्यान् अभ्यचक्षि अद्राक्षम् । चक्षिडो लुङ् ॥

तैरिति । सानुनयविनयैः ससान्त्ववादप्रश्रयैः तैर्यमभटैः च माननीयेन
श्लघ्येन यानेन विमानेन संयमिनीं यमपुगीमुपनीतं प्रापितं मां कृतान्तः यमः
स्वयं धृतः अन्तर्मोदः हृदयानन्दो येन सः स्न सबहुमानं यथा तथा मानयित्वा
पूजयित्वा एवं वक्ष्यमाणप्रकारेणावादीत् । वदतेर्लुङि 'वदन्नज' इति वृद्धिः ॥

हे राजन् त्वं महर्शनार्हः मन्निरीक्षणयोग्यः न । महासुकृतकारित्वादिति
भावः । तदपि तथापि सुकृतित्वात् द्रष्टुमेव आनयं आनीतवान् । नयतेर्लुङ् ।
न किञ्चिदन्यत् । सिद्धार्थाय कृतार्थाय । तुभ्यमिति शेषः । किं दास्ये वित-
रिष्यामि । न किञ्चिदर्पित्यर्थः । त्वं सरटतनुं विप्रशापनिमितां कृकलासमूर्तिं
पूर्वमेव पुण्यफलभोगात् प्रागेव ऋच्छसि प्राप्नोषि । अथवा कृष्णासिकाले
कृष्णसन्दर्शनसमये प्राप्ते सति किमपि किञ्चित्कालं सरटभावः कृकलासत्वमस्तु
भवतु । पूर्वन्तु महत्तान् मया प्रतिप्रादितान् भोगान् भोक्ष्यसे वा । तदधुना
कथय वद ते तुभ्यं रामि ददामि । 'रा दाने' इत्यसाल्लट् । कामितं चेत् ॥


पुरो हरिविलोकनादनुभवानि भोग्यानि चेत्
प्रभूतरजसो भवेन्मम न तादृशी तत्कृपा ।
हरिस्मरणशोभना सरटतैव मे जायतां
बिभेमि न पुनश्च्युतेरिति तमभ्यधामप्यहम् ॥ ५१ ॥

अयि साधु साधु भणितं धीरोऽसि तथैव भवतु भद्रं ते ।
इति तेन कथितमात्रं वपुरिह कृकलासमुद्रमद्राक्षम् ॥ ५२ ॥

नृग आह—**पुरं** इति । हरिविलोकनात् श्रीकृष्णदर्शनात् पुरः पूर्वं भोग्यानि पुण्यफलानि अनुभवानि चेत् गृहानि यदि प्रभूतरजसः बहुलाहङ्कारस्य मम तादृशी महती । सत्त्वैकसाध्येत्यर्थः । तत्कृपा इग्निकरुणा न भवेत् न स्यात् । तस्मात् हरिस्मरणशोभना सरटता कृकलाम्त्वमेव मे जायताम् । पुनश्च्युतेः पतनान्न बिभेमि । हरिभक्तस्य कदाचिदपि पतनाभावादिति भावः । इति इत्थं तं धर्मराजमभ्यधां अकथयम् । अभिदधातेर्लुङि 'गातिस्था' इति सिचो लुक् ॥

अयि राजन् साधु साधु अत्यन्तशोभनं भणितमुक्तम् । त्वयेति शेषः । त्वं धीरोऽसि । उपस्थितेऽपि भोगे चापलाभावादिति भावः । तथैव यथा त्वदभिलषितं भवतु ते भद्रं मङ्गलं भवतु इति एवं तेन धर्मराजेन कथितमात्रेऽ उक्तमात्रे इह भूमौ कृकलासमुद्रं सरटचिह्नं वपुः शरीरमद्राक्षम् । इति नृगस्य भोगेवन्तं प्रति वचनम् ।

इति श्रीभागवतानुसारेण उक्तम् । 'अत्राप्यहम्' इत्यादि सन्दर्भशुद्धये योजनीयम् ॥



नृगमाक्षप्रबन्धः

श्लोकानुक्रमणी

श्लोकः	पुटम्	श्लोकः	पुटम्
अज्ञातापहृतेऽपि	४० 43	तोयं नास्मिन्	२ 8
अत्राप्यहं	३१ 38	दाने विप्रगवां	२१ 32
अयि साधु	५२ 49	दानैः क्षीणं	१४ 25
अवशन्यस्त	४ 9	दृष्ट्वा च	२४ 35
अस्मादृशां	३६ 41	धिग्धार्मिकत्वमिह	२३ 34
आत्तां चेत्	४२ 44	धिग्धिङ्मां	२० 32
आनतेषु	२७ 37	न त्वं	५० 48
आश्वेवाश्वासभाजं	२५ 35	नम्या देवगणा	४८ 47
एकाहाहीन	९ 16	नाकादिकामनकृता	३७ 42
एवं नाम	३९ 43	नारायणस्त्वमसि	३२ ३९
एवंविधव्यसन	३ 9	निर्दोषदृष्ट्वापि	७ 13
गिरामयमगोचरो	४७ 46	पदयस्येव हि	८ 14
गौरेषा	१६ 27	पापिष्ठो न मया	२२ 33
चण्डाल	१० 17	पुरो हरि	५१ 49
चित्रियमाणमथ	३५ 41	पूर्वं मुमोषिथ	१९ 31
तत्ताप्यहं	३१ 38	पूर्वप्रतिग्रहीत्रे च	२९ 38
तत्रैकदा	१ 1	पूर्वस्मादपि	३० 38

श्लोकः	पुटम्	श्लोकः	पुटम्
प्राग्दत्ता हि	१७ 28	विश्रावयन्निति	४९ 47
प्रीतः प्रणम्य	३४ 40	शर्वो हालहलं	४१ 44
मत्का	४६ 46	श्रीमत्तयेह	१२ 24
मह्यं द्रोणदुघा	१३ 25	श्रुत्वैतत्	५ 11
मा हरत	४३ 44	स त्वामुत्तारयेद्देवो	२८ 38
रत्नौघान्	११ 17	सर्वं तिष्ठतु	३८ 42
लक्षं गाः	१८ 29	स्मर्तासि	३३ 39
वामेनैव च	६ 11	स्थयमागतं	१५ 27
विप्राणां हि	४४ 45	हे सत्यवय	२६ 36
विप्रापराध	४५ 45		

शुद्धपातका

पार्श्वम्	पङ्क्ति	अशुद्धम्	शुद्धम्
२	१९	(प्रणुन्नः)	(प्रणुन्नाः)
३	१३	स्वार्थको	स्वार्थिको
७	„	आयत्ताता	आयत्तता
„	२२	लोक	लोकृ
११	११	ब्राह्म	ब्राह्म
१२	१८	सजस्त	सजास्त
१३	३	शाभं	शोभं
„	५	ञ	ञ्ज
१९	१७	उप.सर्पा	उपसर्पा
„	१८	इत्यः मर	इत्यमरः
२०	४	चतुर्वे	चातुर्वे
२१	२४	गोगोष्ठ	गोष्ठ
२२	१८	द्राध्या	द्राध्या
२३	१७	स्थाध्वो	स्थाध्वो
२४	११	सुदुर्देशौ	सुदुर्देशौ
२७	१०	विचरिता	विचारिता
२८	२२	णिञ्	णीञ्
„	२३	पूर्वपति	पूर्वप्रति
३४	१९	उद्दी । ज्व	उद्दीपितेन उज्ज्व
३६	१७	अतिशयने	अतिशायने
४१	१४	‘युष्मदस्मद्भ्यां घञ् च’ इति घञ्	‘युष्मदस्मदोरन्यतरस्यां खञ्च इति खञ्
४२	१२	दुखाय	दुःखाय
४४	९	भवेदुच्चा	भवेदुच्चा
„	१७	ब्रह्मस्वा	ब्रह्मस्वा
४९	१६	कथितमात्रो	कथितमात्रे

IN THE PRESS

1. Bhojanakutuhala (Dietetics) of Raghunatha, Part I.
 2. Prakriyasarvasva (Grammar) by Narayana Bhatta Part IV.
 3. Sarasvatikanthabharana (Grammar) of Bhoja with the commentary Hridayaharini of Dandanatha Narayana Part V.
 4. Sivavilasa (kāvya) of Dāmōdara.
 5. Sitarāghava (Nāṭaka) of Rāmapānivāda.
 6. Tripuradahana (kāvya) of Vāsudeva, with the commentary of Paṅkajākṣa.
 7. Abhijñānasakuntalacarca
 8. Mīmāṃsāślokaṡartika (Mīmāṃsā) of Kumārila, with the commentary of Sucaritamisra.
 9. Harṣacarita with the commentary Marmāvabōdhini.
 10. Bhojanakutuhala, Part II.
-

UNDER PREPARATION

1. Tantrasamuccaya with two commentaries, Part III.
2. Bhojanakutuhala, Part III.
3. Astāngahrdaya with the commentary of Sridhara Pandita, Part III.
4. Tantrasangraha with commentary.